

2ይ - ክፋል

1. ክርስቶስ ሊቀ ካህናት

መልእክቲ ዕብራውያን፡ ንሕና ሓደ ካህን (ፍሉይ ካህናት) አሎና (ዕብ. 10:21)። ሓደ ዓብይ ካህን (ሊቀ ካህናት) አሎና (ዕብ. 4:14፣ 4:15፣ 8:1)። ሓዋርያን ሊቀ ካህናትን ናይታ እንዳምና እምነት ኢየሱስ ኢዩ (3:1)፣ ከም ሊቀ ካህናት፡ ናይ ክመጽእ ዘለዎ ሠናይ ኮይኑ ዝመጸ (9:11) ኢየሱስ ኢዩ ብማሌት፤ ብንጹርን ብኣዚዩ ኃያል ቃላትን ንዝኮነ ጥርጠራ ቦታ ብዘይህብ ኣገባብን ብዛዕባ ክህነት ክርስቶስ ትዛረብ።

እቲ ጸሓፊይ ንጹር አፍልጦ ናይ ወለዶ ወይ መሠረት ኢየሱስውን አለዎ። ካብ ዓሌት ካህናት ከም ዘይኮነ ይፈልጥዮ። “ጐይታናስ፡ ካብቲ መሴ ብዛዕባ ካህናት ኪዛረብ ከሎ ዘይተዛረበሉ፣ ካብ ዓሌት ይሁዳ ከም ዝተወልደ ፍሉጥ ኢዩ” (ዕብ. 7:14)።

ስለዚ ነቲ ቅድሚኡ መልሲ ዘይተሞህበሉን ዘይተዘርበሉን ሕቶ ብንጹርን ብቀጥታን ክምልሱሉ ይርከብ። መልእክቲ ዕብራውያን ዓሚቕ አስተንትኖን መግለጽን ርክብ ብሉይ ኪዳንን፡ ክርስቶስ ኣብ ሓዲስ ኪዳን ዝፈጸሞ ምሥጢረ ድኅነትን፡ ንአመንቲ ዘሰክሞ ሓላፍነትን ኢዩ እተነጸር። ብሓጺሩ ካተኪዝም ናይ ቀዳመይቲ ቤተ ክርስትያን ብዛዕባ ክህነታዊ ተልእኮ ክርስቶስ እትገልጽ ኢዩ።

1.1 ኩነታት ኢየሱስ ኣብ ጽሑፋት ሓዲስ ኪዳን

- ሀ) ኢየሱስ ከም ካህን መሲሉ አይቀርብን፤
- ለ) ተልእኮኡ ናይ ክህነት መልክዕ ዘይኮነስ፡ ናይ ነቢይ ኢዩ ዝመስል ዝነበረ። ነቶም ዓበይቲ ነብያትውን ይመስል ኔሩ፤
- ሐ) ሞቱውን መስዋዕቲ ብሉይ አይመስልን፤
- መ) ኢየሱስ ካብ ዓሌት ካህናት አይነበረን፣ ካብ ዓሌት ይሁዳ ኢዩ ኔሩ።

ኢየሱስ ባዕሉ ኮነ ካልኣት እዚ ነብያዊ ተልእኮኡ ዘጉልሕ ምልክታት ይህቡና ኢዩም።

- “ነቢይ ኣብ ዓዳ ኣይክበርንዮ” (ሉቃ. 4:24)
- “ሓደ ዓብይ ነቢይ ኣብ መንኻና ተንሢኡ” (ሉቃ. 7:16)።

ከምቶም ነብያት ንካህናት ይቃወም ኔሩ። ብቃልን ብግብርን አንጻርቲ ጥንታዊ ኣገባብ ቅድስና ይቃለስ ኔሩ። “ኪዳ ትርጉም ናይቲ ምሕረት እምብር መስዋዕቲ ኣይኮንኩን ዝደሊ ዝበል ተመሃሩ” (ማቴ. 9:13)። ብማለት ዝዕበዩ ቅድስና ኣብ ተግባረ ምሕረት ከም ዝርከብ የስተምህር ኔሩ። ክልቲኡ ኣገልግሎት እግዚአብሔርቲ ግን እቲ ሓደ ካብቲ ካልእ ዝበለጸ ኢዩ።

ሞት ኢየሱስ ድሮውን ከም ዝጠቐስናዮ፡ ንጥንታዊ መስዋዕቲ ዝመስል ነገር የቢሉን። እኳ ደኣ ሓደ ፍርዳዊ ኩነቴ ኢዩ። ስለዚ ምስ ክህነት ብሉይ ዝሰማማዕ አይነበረን።

1.2 ግድነት (ምክንያት) ተሓድሶ

እቲ ኩነታት ከምዚ ዝረአናዮ እንተ ኮይኑ፣ ግድንዮ መሠረታዊ መፍትሒ ክድለ። መልእክቲ ዕብራውያን ነዚ መፍትሒዚ ንምሃብያ ተጸሒፋ። መልእክቲ ዕብራውያን ሰፊሕ አስተንትኖ ናይ ፍጻሜ ቅዱሳት መጻሕፍቲዮ። ሓዋርያት መልሲ ናይ ብዙኅ ሕቶታት ንክረክቡ ንቅዱሳት መጻሕፍቲ ኢዮም የንብቡ ኔሮም። በዚ ከኣ እቲ ሓዋ ምስጢር ክርስቶስ ብብቐሩብ ክርድእዎ ይርከቡ ነበሩ።

1.3 ፍልልይ ኢየሱስን ክህነት ብሉይን

ከም ርድኢት ብሉይ ኪዳን ኢየሱስ ካህን ይኩን፣ መሲሓዊ ንጉሥ ይኩን ኣይነበረን።

ዓሌት ክህነትን ኣይነበሮን፣ ከም ንጉሥ ዘይኮነስ ከም ዝተኮነን፣ እሾኽ ዝኣክሊሉ፣ ሕዝቡ ዝነጸጎ ኢዩ ኔሩ። እቲ ዝተንሥኦ ኢየሱስ ግን ሓቀ መሲሕ ኢዩ ኔሩ።

- ኣብ ፍጻሜ ቅዱሳት መጻሕፍቲ ሰለስተ ጎድኒ ኣሎ።
 - Continuity= ቀጻልነት = ተመሳሳልነት
 - Newness (Peculiarity) = ፍሉይነት = ፍልልይ (ሓዲስ)
 - Transcendence = ጸብለልትነት = መልዕልተ ባህርይ

ስለዚ ተሓድሶ ናይ ክርስቶስ ከኣ ንትሕዝቶ ናይ'ቲ ቀዳማይ ምልዋጥ ይሓትት ኔሩዮ። ለውጢ ትሕዝቶ ክህነት ማለት ንትሕዝቶ ክህነት ምዕማቕዮ የድሊ ኔሩ።

1.4 መሰናደዊ

ቅድሚ ጸሓፊ መልእክቲ ዕብራውያን ሓሓሊፉ ገለ መሰናደዊ ክህነታዊ መግለጺ ክንብሎ እንክእል ነገራት ኣሎ።

ጳውሎስ “ክርስቶስ ገንሸል ፋሲካና ተሰዊዑ ኢዩ” (1ቆሮ. 5:7) ይብለና። እዚ ቀዳማይ መግለጺ ኢዩ ክበሃል ይከኣል። ቀጺሉ ጳውሎስ ብዛዕባ ሱታፌ ቅ.ቁርባንን፣ መስዋዕቲ ኣረማውያንን (ጣዖትን) ገሊጹ፣ እቲ ሓደ ምስቲ ካልኣይ ኅብረት ከምዘይብሉ የነጽር (1ቆሮ. 10:14-22)። ኣብ መግለጺ ሞትን ትንሣኤን ክርስቶስ ናይ መስዋዕትነት ትርጉም ከምዘለዎ ይገልጽ።

ሮሜ 3:25 “ነቲ ቀደም ዝተገበረ ኃጢአት ብመለኮታዊ ትዕግስቱ ይሕለፍ ሓደጎ፣ ንዓ ኡ ድማ ብደሙ ንዚኣምን ኩሉ መተዓረቂ ገይሩ ኣቐሞ።” (ሌዋ. 16:13-15 ርኣ)።

1ዮሐ. 2:2 “ንሱ ምእንቲ ኃጢአትና በጃ ኮነ፣ ምእንቲ ኃጢአት ኩሉ ዓለም ከኣ እምበር ምእንቲ ኃጢአትና ጥራሕ ኣይኮነን።”

1ዮሐ. 4:10 “ኣምላክ ባዕሉ ስለ ዘፍቀረና ንኃጢአትና ኪርሕቕ ኢሉ ንወዱ ስለ ዝሰደደልና ኢዩ እምበር ንሕና ስለዘፍቀርናዮ ኣይኮነን።”

ኣብዘን ዝተፈላለዩ ጠቕስታት፣ እቲ ምስጢር ክርስቶስ በብቁሩብ ናብ ክህነታዊ መልክዕ ይቐርብ ኣሎ። ገና ግን ብዛዕባ ክህነት ክርስቶስ ኣይዛረብን።

1ጴጥ. 1:18-19 ከኣ ብዛዕባ ተበጃውነት እቲ ኣበር ዘይብሉ ገንሸል ማለት ብክቡር ደም ክርስቶስ ኢኩም ዝደኃንኩም ይብል።

እንተኮነ ብዛዕባ ዝውፊ በጊዕ እምበር ብዛዕባ ካህን ኣይኮነን። ነዚ'ውን እቲ ናይ ገላ. 2:20 ይምልሶ፡ “ኢየሱስ ስለ ዘፍቀረኒ ርእሱ ምእንታይ ወፊዩ” ይብል።

ኤፌ. 5:2 ከኣ ነዚ ቀጺሉ፡ “ከም ሓደ ምዑዝ ዝሸትኡ መባእን መስዋዕትን ገይሩ ከኣ ንገዛእ ርእሱ ምእንታይ ኣገሊፉ ዝሃዐ፣”

1.5. ተሓድሶ

መልእክቲ ዕብራውያን ካብ መጨረሻ ናይ ምዕራፍ ክልተ ኢያ ንመጀመርያ ጊዜ ብዛዕባ “ሊቀ ካህናት” እትዛረብ፣ እቲ ጥንታዊ ሓሳብ ብዛዕባ ክህናት ድገሪ ጠቂቡ፣ ክርስትያናዊ ትምህርቲታ ቀዳመይቲ ቤተርክስትያንውን የቐርብ።

“ከመይ ብሓቂ ንዘርኢ ኣብርሃም እምበር ንመላእክቲ ከድገን ኣይመጸን። ስለዚ ርኅሩኅን እሙንን፣ ንኣምላክ ዜገልግል ሊቀ ካህናት ምእንቲ ኪከውን፣ ንኃጢአት ሕዝቢ እውን ሥርዖት ምእንቲ ኪውህብ ነቶም ኣጎዎቲ ብኩሉ ኪመስሉም ተገብእ። ንሱ ባዕሉ ኪፍተን ከሎ ተሳቂዩ ኢዩ እሞ፣ ነቶም ዚፈተኑ ኪረድኡም ይክኣሎ ኢዩ” (ዕብ. 2:16-18)።

እዚ ጠቐስታትዚ ንክህነት ሓደ መሠረታዊ ኣገዳስነት ዝህብን፣ ከም ዕላማ ናይ ምሉእ ሕይወት ኢየሱስ ጌሩ ዘቐርብን ኢዩ። “ናብ ድገነት ዘእቲ መራሒ” (ዕብ. 2:10) ኢዩ።

ኢየሱስ “ሊቀ ካህናት ንምኃን፣ ብኩሉ ነቶም ኣሕዋቲ ኪመስሉም ተገብእ” (ዕብ. 2:17)። እዚ ኣብ ኢየሱስ ብግብሪ ተፈጸሙ ኢዩ። በዚ'ውን ኣብ ዕብ.3:1 “... ኣብ'ቲ ናይ እምነትና ሓዋርያን ሊቀ ካህናትን ዝኮነ ኢየሱስ ኣቐገሩ” ይብል።

ሀ) ኣብ 2:17 - ብቀጥታ ነቲ ክርስቶስ ካህን ምእንቲ ክከውን ዘድልዮ ነገር የነጽር። እዚ ከኣ “ነቶም ኣጎዎቲ ብኩሉ ኪመስሉም” ኢዩ። እቲ ሓሳብ ንዓኡም ምምሳል ማለት ኢየሱስ ንደቂ ሰባት ክመስል ከም ዝግብእ ዘነጽር ኢዩ። እዚ ከኣ ብተገባር ከምዝግለጽ ኣብ ዕብ. 5:7-8 ተገሊጹ ይርከብ። “ብኩሉ” ምምሳሎም ከምዘስምዕውን የነጽር።

እዚ ከኣ ብፍላይ ነቲ ጽንኩር ኩነታት ደቂ ሰባት ዘመልክት ምኃኑ ይገልጽ። ማለት ፈተናታት፣ ሥቓያትን ሞትን ኢዩ። ካህን ንክከውን በዚ ክሓልፍ ነፍሥ። እዚ ከኣ ሓዲስ ነገርዩ። ነቲ ቦቲ እዋን ዝነበረ ኮነ ነቲ ጥንታዊ ትውፊት ካህን ወይ ሊቀ ካህናት ዘይመስል ኢዩ። ከመይ እቲ ኣብ ጊዜ ኢየሱስ ዝነበረ ዝለዓለ ሥልጣን ኣይሁድን ክህነትን ዘጣመረ ኢዩ ነፍሥ። ኢየሱስ ግን ንስልጣን ዘጣምር ወይ ንክብሪ ዝጨበጠ ዘይኮነስ ናብ ክብሪ ዘበጽሕ ጎደና ዝመርሕ ኢዩ ነፍሥ።

እቲ ኣብ ጊዜኡ ዝነበረ ሥልጣን ምጭባጥ ስለ ዝነበረ ደራሲ ዕብራውያን ግን ነዚ ነጺጉ፣ ኣንጻሩ ዝኮነ ጎደና ይሕብር። ኣብ ልዕሊ ካልኣት ምኃን ነጺጉ፣ ንኩሉ ረብሓታቲ መኒኑ፣ ኣብ ዝተሓተ ደረጃ ወሪዱ፣ ብኩሉ ነሕዋቲ ክመስል ይመርጽ፣ ኣብ ሕማማቶምን ስቓያቶምን ሞቶምን እውን ይሳተፍ።

ለ) እዚ ኣገባብዚ፣ ነቲ ጥንታዊ ኣይሁዳዊ ትውፊትን ኣገባባትን ይቃወም ጥራሕ ዘይኮነስ፣ ካብኡ ብንጹር ይፍለ። ከመይ እቲ ጥንታዊ ልምዲ ካብ ኣሕዋቲ ክፍለ እንክእዝዙ፣ ንሱ ግን ብኩሉ ክመስሎም ይእዝዝ።

1.6. ተሓድሶ፣ ሓዲስ ትሕዝቶ ክህነት

እዚ ነቲ ክርስቶስ ዝተገልጸሉን ክህነቲ ዝፈጸመሉን ኣገባብ ዘነጽር ኢዩ።

1.6.1 ምልዓል ዘይኮነስ ንርእስካ ምትሓት -

ብኩሉን ኣብ ኩሉን ነሕዋቱ ምምሳል (ዕብ. 2:17)። ብሉይ ኪዳን ብኣንጻሩ “ምፍላይ” ብዝብልዮም ንቅድስና ዝርድእዎ። ምስቲ ቅዱስ ክትራኩብ ክትፍለ ኣሎካ (ኅል. 18:23)።

ብብዙህ ኣገባብ ይፍለዩ ነበሩ።

- ካብ ደቂ እስራኤል ይፍለዩ (ኅል. 18:23)
- ብፍሉይ ይቆጽሩ (ኅል. 3:15፣ 26:62)
- ናይ ቅብኣቶም ሥርዓት (ዘጸ. ዘሌዋ ርኣ)።
- ናይ ንጽሕና ሕጽቦት፣ ኣላብስ፣ ቅብኣት (ዘጸ 28-29፣ 39፣ 40:13-15፣ ሌዋ 8)።
- ፍሉይ ሊቀ ካህናት፣ ፍሉይ ተርእዮ ነበሮ፣ እግዚአብሔር ንኣሮን ኣልዲሎ-ዎዩ (ሢራ. 45:6)። ገና ኣብ ሢራ. 45:7-13፣ 50:5-11 ርኣ)።

እዚ ፍሉይነትዚ ከኣ ቅንእን ተቐውሞን የስዕብ ነበረ (ዘኁ. 16-17፣ ሢራ. 45:18)።

ገና ድኅሪ ስደትውን ዝገደደ ህልክ ይፈጥር ነበረ (2መቃ. 4)።

ዮሴፍ ፍላጻዮ፡- ከም ዝምስክሮውን ኣብ እዋን ቀዳማይ ዘመነ ክርስትና፣ ሊቀ ካህናት ኣብ ዘሕፍር ኩነታት ወዲቐ ምንባሩ ይምስክር።

እዚ ኩሉ ኣብ ግምት ኣእትዩ ኢዩ ጸሓፊይ ዕብራውያን ንጹር ፍልልይ ከም ዘለዎ ዘነጽር።

ሊቀ ካህናት ንምኳን - ፖለቲካዊ ሥልጣን ምጥቃምን፣ ጉቦን ገንዘብን ምጎብን ይጥቀሙ ምንባሮም ይገልጽ (2መቃ. 4:7-8. 24)።

ክርስቶስ ግን ብኣንጻሩ ንኩሉ ክብርታቱ መኒኑ፣ ልዕሊ ሕዝቢ ክንዲ ምኳን ብኩሉ ነሕዋቱ መሲሉ ይቐርብ፣ ውርደት ሕማማትን ሞት ኣብ መስቀልን ከይተረፈ ክቕበል ይእዘዝ።

1.6.2 ምፍላይ ዘይኮነስ ምትጎብባር

ኣንጻርቲ ምፍላይ፣ ጸብለልትነት ምርኣይ ዝብል፤ ምትጎብባር ምስ ኣሕዋቱ ዝያዳ ኣድማዒ ምኳኑ የነጽር። ንኩነት ደቂ ሰብ ብምልኣት ብምልባስ ኢዩ ክርስቶስ ክብሪ ዝለበሰ።

1.6.3 ሞንጎኝነትን ክህነትን

መሠረታዊ ዕላማ ክህነት፣ ሞንጎ እግዚአብሔርን ደቂ ሰባትን ምኳን ኢዩ። ኣብ ብሉይ ንሱ ኔሩ፣ ጌና ኣብ ሓዲስውን ንሱ ኢዩ ዘሎ። እዚ ሞንጎኝነትዚ ክልተ ርክብ ይሓትት። ነቲ ሊቀ ካህናት፣ ምስ ደቂ ሰባትን ምስ እግዚአብሔርን።

ኣብ ብሉይ እቲ ሊቀ ካህናት፡
- ርክብ ምስ ሰባት ክፍሎም ብምንባሩ ጸገም ኣይነበሮን፣ እቲ ቀንዲ ዝበርትዔ ርክብ ምስ እግዚአብሔር ንምግባር ኢዩ መስዋዕቲ፣ ኣምልኮን፣ ... ወዘተ ዝገብር ዝነበረ።

እንተኮነ ነቲ ርክብ ምስ እግዚአብሔር ካብ ደቂ ሰባት ብምፍላይ ጥራሕ ኢዩ ዝመጽእ ዝብል ርድኢት ስለ ዝነበሮ፣ ካብ ኣሕዋቱ ክንጸል ይጽዕር ነበረ። ፍረኡ ከኣ ኩሉ ኣሉታዊ ነበረ። እቲ ሥርዓታትን መስዋዕትን ምስ ኣምላክ ዘራክብ ኣይነበረን፣ ካብ ኣሕዋቱውን ይንጸል ኔሩ። ስለዚ ብኩሉ ክሳራ ኢዩ ኔሩ።

ብኣባ ተክለሚካኤል ተወልዶ ዘማኅበረ ልኡካን ኣብ እምባትካ

እቲ ብክርስቶስ ዝመጸ፡ ነቲ መሠረታዊ ጉድለት ክህነት ብሉይ ጸጊኑዎን ቀይሩዎን። ርክብ ምስ ሰባትን ርክብ ምስ እግዚአብሔርን ብሓባር ዝከይድን ዘይነጸጸልን ምዃኑ ኣነጻጺ። እታ ሓንቲ ቦታ ካልኣይቲ ኢያ ፍጻሜ ትረክብ። ክርስቶስ ምስ ደቂ ሰባት ብምትሕብባር ኢዩ ንድላይ እግዚአብሔር ኣቦ ዝፈጸመ። እቲ ሥርዓተ ኣምልኮአዊ ፍልልይ ከኣ በቲ መድኃኒ ስቓይቲ ተተክኦ። ነቲ ዝነበረ ከልካሊ መንደቕ ኣፍሪሱን ደምሲሱን ከኣ ደቂ ሰባት ምስ እግዚአብሔር ዝራከቡሉ ማዕጾ ከፈተ።

ወዲ ኣምላክን ኅው ደቂ ሰባትን ብምዃን ከኣ ፍጹም ሞንጎ ክከውን ከኣለ። ብከምዚ ነቲ ጉድለት ክህነት ብሉይ እምበር ነቲ መሠረታዊ ዕላማኡ ኣይነጸጎን። ብኣንጻሩ ኣድማዒ ፍጻሜ ኣልቢሱዎ።

1.6.4 ሰማያዊ ሊቀ ካህናት

እቲ ፍጹም ሊቀ ካህናት እቲ ዝከበረን ዝተንሥኡን፡ ኣብ የማን ኣቦ ዘሎን ክርስቶስ ኢዩ። እቲ መንጎዉነቲ ፍጹምና ዝለበሰ ከኣ ብሕማማቲ፡ በቲ ናብ ክብሪ ምእታዉን ኢዩ።

እቲ ምስ ኣምላክ (ኣቦ) ዘለዎ ርክብ ብኣኡ ኣይጀመረን፡ ካብ ጥንቲ ዝነበሮ ኢዩ። እቲ ምስ ደቂ ሰባት ዝነበረ ርክብ፡ ናይ መጨረሻ ፍጻሜ ዝለበሰ ግን ብሕማማቲን ብትንሣኤኡን ኢዩ።

ምድራዊ እንክሎ ገና ንሱውን ፍጹም ሞንጎ ኣይነበረን። ብሕማማቲን ናብ ክብሪ ብምእታዉን ግን ነቲ ዝድለ ዝነበረ ክልተ ርክብ ኣብ ሓንቲ ህልውናኡ ብምልኣት ፈጸሞ። በዚ ከኣ ነቲ ፍጹም ክህነታዊ ተልእኮ ፍጻሜ ኣልበሶ።

1.6.5 ፍሉይነት (ሓዲስነቲ)

እቲ ድርብ ፍሉይነት መል. ዕብራውያን መጀመርያ ኣብ ጽሑፋት ሓዲስ ኪዳን ሊቀ-ካህናት ዝብል መጻውዒ ንክርስቶስ ኣይንረክብን። ምስ ብሉይ ኪዳን ብዝርኢ ከኣ ጠቕላላ ነቲ ትሕዝቶ ክህነት ቀይሩዎ። ኣብ ብሉይ ነዚ ክርስቶስ ዝፈጸሞ ክህነትን ኣገባባቲን ብፍጹም ተሓሲቡን ተሓሊኑንጊ ኣይፈልጥን።

ካልኣይ ፍሉይነት - ምስቲ ቀዳማይ ዝተተሓሓዘ ኢዩ። እቲ ፍሉይነት ክህነት ምስ ምስጢር ክርስቶስ ንክሰማማዕ እቲ ንትሕዝቶን ኣገባብን ክህነት ምቕያር ኣገዳሲ ኢዩ ኔሩ። እዚ ተሓድሶዚ ከኣ ብዝያዳ ንገለ ገለ ጎድኒ ናይ ተልእኮን ምስጢርን ክርስቶስ ብዝበለጸ ክትርዳእ ዝሕግዝ ኮይኑ ንረክቦ። ነቲ ኣብ ብሉይ ዝነበረ ሃረርታን ባህግን ዕላማን ክህነት ከኣ ብምልኣት መልሲ ዝህብ ኣገባብ ኮይኑ ተረክቦ። ማለት ነቲ ምስ ኣምላክ ንምርካብ ዝነበሮም ሃረርታ ዘዕግብ።

2. ኢየሱስ ክርስቶስ እሙን ካህን

ኣብ ዝሓለፈ ኣብ ዕብ. 2፡17 ተመስሪትና፣ ክህነት ክርስቶስ ንምርዳእ፡ ነቲ ጥንታዊ ክህነት ካብቲ ኩሉቲ ጉድለታቲን ሃንፋቲን ምንጻሕ የድልዮ ምንባሩ፡ ብዘይካዚ ከኣ ምስ ክህነት ክርስቶስ ከጋጥም ይክእል ዘይምንባሩ ርኢና።

ከመይ ክህነት ክርስቶስ ካብ ክህነት ብሉይ ዝግዘዘን፣ ዝግሞቕን፣ ዝያዳ ሓቀ ን ኢዩ። በዚ ኢዩ ከኣ ከምቲ ኣብ ዕብ. 2፡17 ዝረኣናዮ፣ እቲ ክርስቶስ ክህነቱ ክፍጽም ዝተከተሎ ኣገባብ ፍሉይ ኢዩ። “**ብኩሉ ነገሞቱ ዝመሰል ብምዃን**” ኢዩ ዝነበረ።

ክርስቶስ ከመይ ኢሉ ኢዩ ሊቀ ካህናት ክበሃል ዝከኣል? ብከመይ ዝበለ ኣገባብከ ይትግብር? ምስቲ ጥንታዊ ከይተጋጨወከ ብከመይ ክትግብር ከኣለ?

ክርስቶስ እሙን ካህን ኢዩ።

2.1 ክህነት ክርስቶስ ኣብ ምጅማር መልእክቲ ዕብራውያን

መጀመርያ ክርስቶስ ካብ መላእክቲ ዝልዕል ምዃኑ የነጽር (ዕብ. 1፡3-13)። ቀጺሉ ኣብ ሙሴ ኣዚዩ ዝለዓለ ምዃኑ የነጽር (ዕብ. 3)። ኣብ ሳልሳይ ከኣ ካብ ኣሮን ንሳዕሊ ምዃኑ የነጽር (ዕብ. 5)።

ብዙኃት ነዚ ቀዳማይ ክፍሊዛ መልእክቲ ብግቡእ ስለ ዘይተረድኡዎ፣ ብዛዕባ መስዋዕቲ እምበር ብዛዕባ ኣገልግሎት ቃል እግዚአብሔር ኣይዛረብን ኢዩ። ብዛዕባ ቤተ መጻሕፍትን ኣይዛረብን ወዘተ ዝብል ተቓውሞታት ነሩ።

ኣብ ጉባኤ ቫቲካን ብዛዕባ ተልእኮ ካህን እንክዛረቡዎን እዚ ጸገምዚ ነሩዎም። ቀንዲ ተልእኮ ካህን እንታይ ኢዩ? መስዋዕቲ ጥራሕ ድዩስ? ተልእኮ ቃል እግዚአብሔር'ውን ኣለዎ? ዝብል ሕቶን ክትዕን ነሩዎም።

እዚ ግን ንትሕዝቶ መልእክቲ ዕብራውያን ብግቡእ ዘይምርዳእ ጥራሕዮ ክበሃል ዝከኣል። ብዝተረፈ ብሉይ ኪዳን ከማን መስዋዕቲ ጥራሕ ኢዩ ስራሑ ኣይብልንዮ። ስለዚ እቲ ናብ ቤት ኣምላክ ናይ ምእታው ፍሉይ መሰል ዘለዎ ሰብ፣ ናይ ራእያትን መምርሒታትን ድላይን ኣምላክ ናይ ምፍላጥ መሰልን'ውን ዘለዎ ንሱ ኢዩ። በዚ ኢዩ ከኣ ሕዝቡ ካብኡ ኩሉ'ቲ መምርሒታት ዝጸበዩ ዝነበሩ። ስለዚ ኣብ ብሉይ ኪዳን ካህን እቲ ድላይ እግዚአብሔር ዝገልጽን፣ ንሕዝቡ ዝምህርን ኢዩ ዝነበረ። እቲ ጸሓፊ መልዕ ብ. ነዚ ኣገዳሲ ጉድኒ ክህነት ኣይነጸገን ኣብ ክርስቶስ'ውን ብዝለዓለ ከም ዘንጸባርቕ ኣብዚ ቀዳማይ ክፍሊ የነጽር።

ስለዚ እቲ ኣርእስቲ ናይ ክህነት ከምቲ ገሊጹም ዝብልዎ ካብ ዕብ. 5 ዘይኮነስ ድሮ ካብ መጀመርያ ኢዩ ዝጅምር። ኣብ ምውዳእ ምዕ. 2 ከኣ እቲ ሊቀ ካህናት ዝብል ስም ይህቦን ይገልጸን። ኣብ ዕብ. 3፡1 ከኣ ናብኡ ነቕልብ እናበለ “**ሓዋርያት ሊቀ ካህናትን**” ቢሉ ይሰምዮ። “**እምበኣር ኣቲም ኣብ ሰማያዊ መጻዋዕታ ግደ ዘሎኩም ቅዱሳን ኣገሞትና፣ ኣብ'ቲ ናይ እምነትና ሓዋርያን ሊቀ ካህናትን ዝኮነ ኢየሱስ ኣቕልቡ**” (ዕብ. 3፡1) ይብለና።

እቲ ናይ ክህነት ኣርእስቲ ቀዳማይ ካብ ዕብ. 3 ጀሚሩ ክሳብ ዕብ. 5 ይከይድ። እቲ ካልኣይ ከኣ ድጎሪኡ ጀሚሩ ክሳብ ዕብ. 10 ይከይድ። እቲ ፍሉይ ትኩረት ዝወሃቦ ዕብ. 5 ተነጺሉ ዝረኣን፣ ፍሉይ ናይ ክህነት ምዕራፍን ኣይኮነን፣ ሓደ ካብ'ቲ ጉድንታት ክህነት ዝገልጽ ጥራሕ ኢዩ። ነቶም ኣቕዲሞም ዝተገልጹ ጉድንታት ከማን ኣየነጽርን ኢዩ። ማለት ርክብ ክህነትን ቃል ኣምላክን፣ ርክብ ምስ ቤት ኣምላክን ኣየነጽርን። እዚ ድሮ ኣብ'ቲ ኣቕዲምና ዝረኣናዮ ጠቕሲ ተመልኪቱ ኣሎ።

“ክርስቶስ ርኅሩኅን እሙንን ንኣምላክ ዜገልግል ሊቀ ካህናትን ምእንቲ ክከውን፣ ... ነቶም ኣገሞቱ ብኩሉ ኪመስሎም ተገብኦ” (ዕብ. 2፡17)።

2.2. ትርጉም “ፒስቶስ” (እሙን)

እዚ ቃልዚ ኣብ ኩሉ ትርጉማት ጌጋ ተተርጉሙ ዝርከብ ብምዃኑ ነቲ ትሕዝቶ ብንጹር ኣየመሓላልፍን።

እቲ ቃል “እሙን”፣ “ክእመን ዝግብኡ”፣ ዋጋ ዘለዎ (ሥልጣን ዘለዎ) ብዝብል ቃላት ኢዩ ክትርጎም ዝግብኡ።

እዚ ከኣ እቲ ቀዳማይ መልክዕ ክህነት ዝገልጽ ኢዩ። እቲ ካልኣይ “ሮገፍግ” ዝብልዩ። ኣብ ምዕ. 3ን 4ን ብዙህ ብዛዕባ እምነት ዝዛረብ ቃላት ኣሎ። እቲ ጸሓፊ ብዛዕባ እምነት፣ ዘይምእማን፣ ዘይምእዛዝ፣ ሸለልትነት (ዘይምስካፍ) ንምስማዕ ድምጺ እግዚአብሔርን ብሥራተ ወንጌልን ይዛረብ።

እዚ እቲ ቀንዲ ኣርእስቲ ናይቲ ቀዳማይ ክፋልዩ። ብድኅሪዚ ጥራሕዩ ብዛዕባቲ ካልኣይ ጎድኒ ርኅሩኅ ዝዛረብ። ብጸጋ፣ ረድኤት፣ ምስቓይ፣ ምግባር ብዝብሉ ቃላት ነቲ ርኅራኔ ክርስቶስ ምስ ሕማማቱ ሓዲስ መስዋዕቲ ምዃኑ ይገልጸ።

ኣብ ዕብ. 3፣1-5፣10 እምበኣር ክልተ መልክዓት ክህነት ኣሎ።

ቀዳማይ - “እሙን”፣ “ክእመን ዝግብኡ”፣ “ተኣማኒ” ዝብል ቃላት ኣሎ።

እቲ ቀንዲ ትሕዝቶ፣ ተኣማንነት ኢየሱስ ኣብ ምፍጻም ተልእኮኡ ኢዩ። ኢየሱስ ንሕማማቱን ንኩሉ'ቲ ምድራዊ ተልእኮኡን ከም ድላይ ኣቦ ብተኣማንነት ፈጸሙዎ ኢዩ። በዚ ከኣ ኣብ ቅድሚ ኣቦኡ እሙን ኮይኑ ተረኪቡ። በዚ'ውን ኣብ የማን ኣቦ ከቢሩ። እሙን ኮይኑ ስለ ዝተረከበ “ክእመን ዝግብኡ” ኢዩ። እዚኣ ኢያ እታ ቀንዲ ትርጉማ። በዚ'ዩ እውን ምስ ሙሴ ኣወዳዲሩ ካብኡ ንላዕሊ ምዃኑ እንክገልጽ፣ “ከምቲ ሙሴ ኣብ ቤት እግዚአብሔር እሙን ዝነበረ፣ ኢየሱስ'ውን ኣብ ቅድሚ እቲ ዝሸሞ እግዚአብሔር እሙን ነበረ። ... ካብ'ቲ ሙሴ ዝቐበሎስ እቲ ኢየሱስ ኪቐበሎ ዚግብኡ ክብሪ ይበልጽ” (ዕብ. 3፣2.3) ከማኡ'ውን ዘኾሊ. 12፣6-8 ርኣ።

2.3. ክህነትን ቃል ኣምላክን

ካህን ብሰንኪ'ቲ መስዋዕቲ ምቕራብ ናብ ቤት እግዚአብሔር ዝኣቱ ብምዃኑ፣ ፍሉይ ሓለፋ ናይ ቤት እግዚአብሔር ኣለዎ። ስለዚ ብዝያዳ ንእግዚአብሔር ዝሰምዕን፣ ንቃል እግዚአብሔር ከኣ ከመሓላልፍን፣ መልሲ ናይቲ ናብ ቤት እግዚአብሔር ክኣቱን ንቃል ብቀጥታ ኪሰምዕን ዘይክእል ሕዝቢ ከኣ ናብ እግዚአብሔር ክውሰድን ዝክእል ኢዩ።

እዚ ኢዩ እቲ ኣገባብ ናይ ብሉይ ሞንጎንነት ዝነበረ። እዚአብሔር ነቶም ንሙሴ ዝቐንኡሉ ገረሑ፣ ብዛዕባ ሙሴ “ንሱ ኣብ ኩሉ ሕዝቢይ እስራኤል እሙን መራሒ ኢዩ ... ብጎሱ ዘይኮነስ ብግልጺ ኢያ ዝዛረቦ” (ዘኾሊ. 12፣7-8) እናበለ ኣብ ቤት እግዚአብሔር ሓለፋ ዘለዎ ምዃኑ የነጽር። ኣብ ዕብራውያን ከኣ ንኢየሱስ መጀመርያ ምስ ሙሴ መምህር ሕጊ የወዳድሮ፣ ደኃር'ዩ ምስ ኣሮን ካህን ዘወዳድሮ። ክርስቶስ እቲ ዝያዳ እሙን ናይ ቤት ኣቦን፣ ክእመን ዝግብኡን ክስማዕ ዝግብኡን ምዃኑ የነጽር።

በዚ ከኣ ክርስቶስ ሊቀ ካህናትን ሓዋርያን ናይ እምነት ኢዩ ክብሎ ይርከብ። ርክብ እምነትን ምስጢር ክርስቶስን ከኣ የነጽር። ክርስቶስ ፍሉይ እሙን ናይ ቤት ኣቦ ብምዃኑ፣ ብስም ኣቦ ዝዛረብ ብምዃኑ ክእመን ዝግብኡ ኢዩ። እምነት ኣብ'ቲ ዝሞተን ዝተንሥኡን ዝከበረን ክርስቶስ ክኸውን ግድን ኢዩ። በዚ ኢዩም ከኣ ብስሙ ክኣምኑን

ክፍሎቹን ዝሓቱ ዝነበሩ ሓዋርያት፣ ብስሙውን ተአምር ዝገብሩ ዝነበሩ። ኣብኡ ኣሚኖም ምስ ዝሰርሑ ማለትዮ።

ክርስቶስ ሓዋርያ ዝብል ቃል ኣብ ሓዲስ ኪዳን ሓዲስ ቃል ኢዩ። ንምርዳኡ ኣብ ሚል. 2፣7 “ብዛዕባ እግዚአብሔር ቅኑዕ ትምህርቲ ምምሃር ግደ ካህናት ኢዩ። ንሳቶም ልኡካት እግዚአብሔር ጐይታ ሰራዊት ስለ ዝኮኑ ፍቓደይ እንታይ ምኃኑ ምእንቲ ኪፈልጡ፣ ሕዝቢ ናብኣቶም ኪኮዱ ይግባእ” ዝብል ንረክብ። ሓዋርያ - መልእክተ ዝተላእከ ማለት ብምኃኑ ክልቲኡ ሓደ ኢዩ። ኢየሱስውን ልኡክ ናይ ኣቦ ኢዩ። ስለዚ ክርስቶስ እቲ ብስም ኣቦ ዝዛረብን ንቃል ኣምላክ ዘመሓላልፍን ኢዩ። በዚ ከኣ እቲ ዝከበረን ሰማያውን ክርስቶስ ብስም ኣቦ ይዛረብና፣ ብዛዕባ ሰማያዊ ጸዋዕታና ይገልጻልና፣ ናብ ቦታ ዕረፍቲ ናይ ኣቦ ክንኣቱ ከኣ ይዕድመና። ነዚ ከኣ እምነትናን ተጸምዶናን ተኣዝዞናን ይሓትት።

በዚ'ዮውን እቲ ደራሲ “ሎሚ ድምጹ እንተሰሚዕኩም ልብኩም ኣይተትርፉ እናበለ ...” (ዕብ. 3፣7.15) ዝምዕድ።

ኣብ መዝ. 95 እቲ ድምጺ ናይ እግዚአብሔር ኢዩ ኔሩ፣ ደራሲ ዕብራውያን ግን ናይ ክርስቶስ ጌሩ የቐርቦ። ስለዚ ክርስቶስ ኣብ ቤት እግዚአብሔር ተሰራቲ። ከም ውሉድ ብሥልጣን ይዛረብ ስለ ዘሎ፣ ንድምጹ ምስማዕ ግዲ ኢዩ።

“እምበኣር ንሰማያት ዝዓረገ ዓብይ ሊቀ ካህናት፣ ኢየሱስ ወዲ ኣምላክ ካብ ዝህልወና፣ ኣብ እምነትና ንጽናዕ” (ዕብ. 4፣14)። ቢሉውን የተባብዕ። እቲ ንርኩብ ክህነትን ሥልጣን ቃል ኣምላክን ዘነጽር ክፍሊ ከኣ በዚ ይዛዘም።

ስለዚ ሓደ ፍሉይ ሥልጣን ዘለዎ ሊቀ ካህናት ኣሎና። ዓብይ ኢዩ፣ ንሰማይ ዝዓረገ ኢዩ፣ ወዲ ኣምላክ ኢዩ። ስለዚ ክንኣምኖ ኣሎና። እምነትና ኣብኡ ክጸንዕ ኣለዎ። ስለዚ ሓደ ካብ'ቲ ቀንዲ ተልእኮ ክህነት ክርስቶስ ኣብ ቃል እግዚአብሔር ዘለዎ ሥልጣን ኢዩ። እዚ ከኣ ሓደ ካብ'ቲ ቀንዲ ተልእኮ ክህነትና ኢዩ። ኣብ ቃል እግዚአብሔር ዘሎና ትኩረት መሠረታውን ቀንድን ክኸውን ኣለዎ፣ ወከልቲ ክርስቶስ ክንኸውን እንተደሊና።

2.4. ክህነትን ቤት እግዚአብሔርን

ካልኣይ ኣገዳሲ ጐድኒ ኣብ መንጎ ክርስቶስ ካህንን ቤት እግዚአብሔርን ዘሎ ርክብ ኢዩ። ብፍላይ ኣብ ዕብ. 3፣1-6 ዘሎ ብዙኅ ኣተኩሮ ይገብረሉ። እታ ቤት እግዚአብሔር እትብል ሓሙሽተ ጊዜ ተጠቐሳ ትርከብ።

እንታይ ዓይነት ገዛ ኢዩ እዚ ኩሉ ዝገረበሉ ዘሎ? ቤት እግዚአብሔር? ቤት ክርስቶስ? ቤት እግዚአብሔርን ቤት ክርስቶስን ነቲ ደራሲ ሓንቲ ኢዩ። ካብ ናይ ሙሴ ዝለዓለ ክብሪ ዘለዎ ኢዩ ክርስቶስ ኢሉና። ከመይ ክርስቶስ ሃናጺ ቤት እግዚአብሔር ኢዩ። ሙሴ ግን ክፍሊ ናይ'ቲ ቤት እግዚአብሔር'ዩ። ስለዚ ክርስቶስ መንጎ ጥራሕ ዘይኮነስ ሃናጺ ቤት እግዚአብሔር ኢዩ። ኣብ ዕብ. 1፣10-11 “ኣ ጐይታ ንሰካ ካብ ቀደም ንምድሪ ፈጠርካያ፣ ሰማያትውን ግብሪ ኣእዳውካ ኢዮም። ንሳቶም ኪጠፍኡ ኢዮም፣ ንሰካ ግና ትነብር፣ ንሳቶም ከም ክዳን ክበልዩ ኢዮም” እናበለ ነቲ ሓሳብ የነጽር። ንመዝ. 102 ኢዩ ናብ ክርስቶስ ዘተግብር ዘሎ። ትርጉሙ ከኣ ኣዚዩ ዝግዘዘ ኢዩ ማለት “ክርስቶስ ፈጣሪ ናይ ሓዲስ ፍጥረት ኢዩ” ማለት ኢዩ። እቲ ቀዳማይ ፍጥረት ዝጠፍእ እንተኮይኑ እቲ ሓዲስ ቤት እግዚአብሔር ግን ነባሪ ኢዩ። እዚ “ቤት” እዚ ጸኒሑ ከም ዘነጽር “ቤተ መቐደስ” ኢዩ።

እዚ ከኣ እቲ ተደምሲሱ ብክርስቶስ ብሰለስተ መዓልቲ ዝህጽ መንፈሳዊ ቤት ኢዩ። መሴ ከም እሙን ኣገልጋሊ ቤት እግዚአብሔር እንተኔሩ ክርስቶስ ግን ከም እሙን ውሉድ ቤት እግዚአብሔር ኢዩ። ክርስቶስ ሥልጣን ኣለዎ ኣብቲ ቤት፣ ከመይ ሃናጺኡ ኢዩ። እታ ቤት እቲኣ ከኣ “ንሕና ኢና” ይብል እቲ ደራሲ።

መሠረት ናይዚ ኩሉ እቲ ምህናጽ ቤተ ዳዊት ዝብል ብናታን ነብይ ዝተበገሰ ኢዩ። ዳዊት ዘይኮነ ቤት እግዚአብሔር ዝሃንጽ፣ እግዚአብሔር'ዩ ቤት ዳዊት ዝሃንጽ። እቲ ግዙፍ ወዲ ዳዊት ሰሎሞን ነቲ ግዙፍ ቤተ መቐደስ ሃኒጹ እቲ ሓቀ ወዲ ዳዊትን መሲሕን ግን ነታ መንፈሳዊት ሕንጻ ቤተ እግዚአብሔር ሃኒጹ። በዚ ከኣ ክርስቶስ ብሕማማቲን ሞቲን ትንሣኤኡን ኩሎም ኣመንቲ ክኣትውዎ ዝግባእ ሓቀ ቤት እግዚአብሔር ሃኒጹ። እቶም ኣመነቲ ግን መጠን እቲ ንሥልጣን ክህነት ክርስቶስ ዝተኣዘዙሉ ኢዮም ናብዛ ቤት እዚኣ ዝኣትዉ።

ሰለ'ዚ ብከምዚ ንጹር ርክብ ቤት እግዚአብሔር እምነት ኣብ ክርስቶስ የነጽር። ሰለ'ዚ እታ እምነት ኣመንቲ፣ ብሰንኪ ሞንጎኝነት ክህነት ክርስቶስ ቀጥታዊ ርክብ ምስ እግዚአብሔርን፣ ከማኡ'ውን ኣብ ቤት እግዚአብሔር ከምዝኣትዉ፣ ብእምነት ዝተሓደሰ ኅብረትን ይህበዎ። ኅብረቶም ከኣ ሞንጎኝነት ክርስቶስ ይገልጽ። ክርስቶስ እቲ እንኮ ነዚ ርክብዚ ዝሃንጽ እሙን ካህን ኢዩ።

ቀጺሉ እዚ ርክብ ምስ ቤት እግዚአብሔር ናብ ዕረፍቲ እግዚአብሔር ምእታው'ውን የሰዕብ። እቲ ኣብ ብሉይ ዝነበረ ጽላሎት ብምልኣት ክትግበርን ፍጹሚ ክለብስን ንርእዮ።

እዚ መሠረታዊ ኣርእስቲ ኢዩ። ኣብ ካልኣይ ኢዩ እቲ ናይ ርኅራኄን፣ መስዋዕትን ወፊያን ክህነት ዝመጽእ። ርኅራኄን መስዋዕትን ወፊያን ቅድሚ ምግባር፣ መጀመርያ ምስማዕን ምስኡ ርክብካ ምድልዳልን የድሊ።

በዚ ኢዩ እውን “ነቶም ቃል ኣምላክ ዚሰበኩልኩም መራሕቲ ዘክርዎም። ከመይ ኢሎም ከም ዝነበሩን፣ ከም ዝሞቱን ኣስተውዒልኩም ኣሰር ኣሰር እምነቶም ሰዓቡ” (ዕብ. 13፡7) ክብል ዝርከብ።

ኣብቲ እሙን ዝኮነ ሥልጣን ክርስቶስ ከይተሳተፍካ ብግቡእ ቃል ኣምላክ ምብሳር ኣይከኣልን ኢዩ። ዘይእሙን ሰብ እንተተዛረበ ዝስምዖን ዝኣምኖን የቢሉን።

ቀጺሉ'ውን ነዚ ተልእኮዚ ክፍጽሙ ንዝለኣኩም፣ ምእዛዝ ከምዘድሊ ንምግባር ኣመንቲ ይላቦ “ንመራሕትኩም ተኣዘዙዎምን ተገዝእዎምን። ንሳቶም ከምቲ ጸብጸብ ዚህቡ ነቐሓም ይሕልዉኩም ኣለዉ ... ሰለ'ዚ ተሓጉሶም ከምዝገብርዎ ግበሩ” (ዕብ. 13፡17)።

ሥልጣን ክርስቶስ ኣብቲ መስዋዕቲ ዝተመሰረተ ኢዩ። ኣብዚ መስዋዕቲዚ ምግባር ኢዩ ከኣ ናይ ምምሃር ሥልጣንን፣ ናይ ጉስነት ሥልጣንን፣ ናይ ክህነት ሥልጣንን ኣብ ቤተ ክርስቲያን ከም ዘሎ ዝገብር። ኣብ ምሉእ ሓዲስ ኪዳን ብንጹር ተገሊጹ ዝርከብ እቲ ኣገልግሎት ቃል እግዚአብሔር (ብሰራትን) ሓዋርያዊ ጉስነትን ኢዩ። ከምቲ ኣብ ምዝሃም ወንጌል ማቴዎስ ዘሎ፣ ሓዋርያት ካብቲ ዝተንሥኦ ክርስቶስ ሥልጣን ሓዋርያውነት ከምዝተቐበሉ ብንጹር ይፈልጡ ኔሮም ኢዮም (ማቴ. 28፡18-20)። ከማኡ'ውን ማር. 16፡15-16 “ኪዱ ናብ ኩሉ ዓለም፣ ንኩሎም ከኣ ወንጌል ሰበኩ” ይብል “ክሳብ ወሳሰን ምድሪ መሰካክረይ ክትኮኑ ኢኩም” (ሉቃ. 24፡48)። ዮሐንስ'ውን “መንፈስ ቅዱስ ተቐበሉ፣ ኃጢአቶም ዝንሓደግኩምሎም ክሕደገሎምዮ፣ ንዘይሓደግኩምሎም ከኣ ኣይኪሕደገሎምን ኢዩ” (ዮሐ. 20፡22-23) ይብል።

ጳውሎስውን ብዙኅ ቃላት ክህነት ኣይጥቀምን፤ ግን ንተልእኮኡ ከም ተልእኮ ሓዲስ ክህነት ጌሩ የቐርቦ፡ “እዚ ከኣ እቲ ብመንፈስ ቅዱስ ዝተቐደሰ መስዋዕቲ ኮይኖም ዝቐረቡ ኣሕዛብ፣ ብኣምላክ ቅቡላት ምእንቲ ኪኮኑ ነቲ ቅዱስ ተልእኮ (ካህን) ወንጌል ኣምላክ ክፍጽም፣ ንኣሕዛብ ናይ ኢየሱስ ክርስቶስ ኣገልጋሊ ምእንቲ ክከውን ኢዩ” (ሮሜ 15:17) ይብል። እቲ ቀንዲ ኣስሚሩሉ ዘሎ ተልእኮ፣ ብስራተ ወንጌል ወይ ተልእኮ ወንጌል ኢዩ። ግን ከም ቅዱስ ተልእኮ (ክህነት) ተባሂሉ ኣሎ። እንተኮነ ሓዲስ ዓይነት ክህነት ኢዩ። ጳውሎስ ደይ መደይ ኢሉ ካህን ኢየ ኣይብልን ኢዩ።

ስለዚ ብሥራተ ወንጌል፣ ሥልጣን ኣብ ልዕሊ ቤት እግዚአብሔር ኣብ ተልእኮ ቤተ ክርስቲያን መሠረታዊ ኢዩ። ክህነታዊ ሥልጣን ከኣ ኢዩ። ፍሉይ ህያብ እግዚአብሔር ንደቂ ሰባ ኢዩ። ግን ከኣ ዘፍርህ ሓላፍነት ኢዩ። ከመይ እቲ ዝሰብክ ርእሱን ናቲ ዝኮነ ነገራትን ከይሰብክ ክጥንቀቕ ኣለዎ። እቲ ካብቲ ዝሞተን ዝተንሥእን ክርስቶስ ዝተቐበሎ ከበስር ኣለዎ። ንዓኡ ክውከል ኣለዎ።

3. ኢየሱስ ክርስቶስ ርኅሩኅ ካህን

ክርስቶስ ሊቀ ካህናት ንምኃን፣ “እሙንን” “ርኅሩኅን” ብዝብላ መሠረታዊያን ቅጽላት ይገልጹ መል. ዕብራውያን። እቲ ሓደ “ንትሕትናኡ” ዝገልጽ እቲ ካልኣይ ከኣ ንክብሩ ይገልጽ፣ እቲ ሓደ ንሰብኣዊ ምትሕብባሩ ይገልጽ፣ እቲ ካልኣይ ከኣ ንመለኮታዊ ሥልጣኑ ይገልጽ።

ኣብ ዕብ. 2:17 እቲ ጸሓፊ ቅድም ን“ርኅሩኅ” ይጠቅስ፣ ደኃር እቲ ናይ “እሙን ምኃን” ይሰሚ። ኣስዲቡ ግን መጀመርያ ነቲ “እሙን ምኃን” ይገልጽ። ክርስቶስ ናይ እምነትን ተኣዝዞን መሰል ከም ዘለዎ ይገልጽ (ዕብ. 3:1-4:14)። እቲ ርኅሩኅ ወይ ተሓባባሪ ምኃን ኣብ ሰዲቡ ዘሎ ካልኣይ ደረጃ ናይታ ክፍሊ ይገልጽ (ዕብ. 4:1፣ 5:10)።

እቲ እሙን ምኃን ኣብ ቤት እግዚአብሔር በዓል ሥልጣን ኮይኑ ምሻሙን ርኅሩኅ። ሕጂ ነቲ “ርኅሩኅን” ምስ ደቂ ሰባት ዘርእዮ ምትሕብባርን ንርኣ።

“ከመይ ከምዚ ኮማና ብኩሉ ተፈተነ፣ ግናክ ኃጢአት ኣይገበረን፣ ስለዚ ብድካምና ኪድንግጸልና ዘይክእል ሊቀ ካህናት ኣይኮነን። እምበኣር ምሕረት ምእንቲ ክንቅበል፣ ብጊዜ ጸበባውን ንረድኤትና ዚከውን ጸጋ ክንረክብ፣ ብትብዓት ናብቲ ጸጋ እንረክበሉ ዝፋን ኣምላክ ንቐረብ” (ዕብ. 4:15-16)።

3.1 ኣገዳሲ ኅብረት እቲ ክልተ ጎድኒ

ንክህነት ዘቐሎ፣ መለኮታዊ ሥልጣን ጥራሕ ወይ ኅብረት ምስ ድካምነት ደቂ ሰባት ጥራሕ ዘይኮነስ ጥቡቕ ኅብረት ናይ ክልቲኡ ኢዩ።

ሓደ እሙን ሥልጣን ዘለዎ፣ ኅብረት ምስ ደቂ ሰባት እንተጎዲሊዎ ንድክመቶም ክሕግዝ ኣይምክኣለን፣ እቲ ክብሩ

ሥልጣኑ ከኣ ካብኣም ከም ዝንጸል ምገበሮ፣ ዋጋ ከኣ ኣይምሃለዎን። ብኣንጻሩ ሓደ ርኅሩኅ ምስ ሰባት ዝተሓባበር ግን ከኣ ብኣምላክ ዘይቅቡል ዘይእሙን እንተዝከውን ብኣድማዕነት ንረብሓኦም ክሰርሕ ኣይምክኣለን። ርኅሩኅኡ ከኣ ባርነት ጥራሕ ዝኮነ። ስለዚ ምልኣትን ዕቤትን ክህነት ክርስቶስ ከም ሳዕቤኡውን ናይ ክርስቲያን ክህነት ካብ ጥቡቕ ኅብረት ናይዝን ክልተ መሠረታዊያን ቅጽላት ኢዩ ዝምንጩ። ስለዚ ክርስቶስ ክሃን እቲ ዝለዓለ ሥልጣንን ዝለዓለ ምድራዊ ርኅሩኅን ብሓባር ኣለዎ። ነዚ ዝጨበጠ ብኣባ ተክላሚካኤል ተወልዶ ዘማኅበረ ልኡካን

ከአ ንክልቲኣን ከይተነጻጸለ ብኩሉ ነገሞቲ ብምምሳሌ ኢዩ። ናብ ክብሩ ንክበጽሕ ብጐደና ሕማማት፣ ብጐደና ስቓያትን ሞትን ደቂ ሰባት ሓለፈ።

ክብሩ - ናይ ትምክሕትን ርእሰካ ባህ ምባልን ዘይኮነስ፣ ክብሩ ክበሪ ናይ ለጋስን ውፋይን ፍቕሪ ኢዩ። እዚ ኢዩ ከአ እቲ ርኅሩኅን ክሕግዝ ዝክእልን ዝገበሮ ፍቕሪ።

እዚ ጸሓፊይ ዝገልጸ ዘሎ ርኅሩኅ ክህነት፣ ሰብአውነት ዝመልኦ ስምዒት ኢዩ። ንኣገሞቲ ብግብሪ ዝገልጽ ርኅሩኅ ኢዩ። ግዳማዊ ስምዒት ብቐሊሉ ውልዕ ጥፍእ ዝብል ዘይኮነስ ንኩልንትናኡ ብዕምቆት (ብዕቲብ) ዝጸምድ ርኅሩኅ ኢዩ። ሓቀ ብሕይወቲ ዝከፍል ምትሕብባር (ዕብ. 2፡16)፣ ሓገዝ ረድኤት ዝህብ (ዕብ. 2፡18) ኢዩ። ሓቀ ርኅሩኅ ብኣካል ነቲ ስቓያትን ፈተናታትን ምክፋል ኢዩ ዘስዕብ። ከምዚ ዝዓይነቲ ምሕረት ዓ ርኅሩኅ ኣብ መንጎ ሊቀ ካህናትን ደቂ ሰባትን ብርቲዕን ሓቀ ን ዝኮነ ሕውነትን ርክብን ይፈጥር። እዚ ኢዩ ከአ ሓደ ካብ'ቲ ኣገዳሲ ጐድኒ ሕማማት ኢዩሱስ። ነታ መስቀል ናይቶም ኣዚዮም ዝተፈተኑ ብግዲ ክካፈላ መሪጹ ብኩሉ ምስኣም ምስቶም ኩሉ ዓይነት ስቓይን ፈተናታትን ደቂ ሰብ ንክስተማቕርን ክሓብርን።

3.2 ምስ ብሉይ ክህነት ዘለዎ ፍልልይ

ክህነት ብሉይ - ብርኅሩኅ ዘይኮነስ ብጭካነ፣ ኣብ ልዕሊ ኃጥኣን ከቢድ ስቓይ ብምውራድ፣ ብምንጸሎምን ክሳብ ምቕታሎም ኢዩ ዝበጽሕ ዝነበረ።

ኣብ ጣዖት ምስ ተረክቡ፣ ንሓው ይኩን ንዓርኪ ወይ መቕርብ ብዘይ ምሕረት ክቐትሉ ይእዝዝ (ዘጸ. 32፡27)። ነዚ ምስ ፈጸሙ ከአ “መሴ ድማ ሎሚ ደቕኩምን ኣገሞትኩምን ብምቕታል፣ ንእግዚኣብሔር ከም ዝተቐደስኩም ኣፍለጥኩም፣ እግዚኣብሔር ከአ በዛ መዓልቲ እዚኣ በረከት ሃበኩም” (ዘጸ. 32፡29)።

ተመሳሳሊ'ውን ናይ ፊንሃስ (ዘኾ. 25፡6-13፣ ሢራ. 45፡23-24) ርኣ።

ቡራኬ ደቂ ሌዊ፣ እቲ ካህን ካብ ኩሉ ወለዶኣዊ ርክባት ክፍለ ይሓትት ኔሩ፣ ብኩሉ ናብ እግዚኣብሔር ይወፈ። ይእመን ይብል። እንተኮነ እዚ ወፊያዚ ዝኮነ ርኅሩኅ ንደቂ ሰባት ዘይገብር ነበረ።

ብክርስቶስ ግን ኩሉ ተለወጠ። ካብ ደቂ ሰባት ምፍላይ ዘይኮነስ፣ እታ ተኣዝዞ ንድላይ ኣቦ፣ ናብ ፍጹም ርኅሩኅ ንስቓይ ደቂ ሰባት ኣእተዎ። ንደቂ ሰባት እናሳቐየ ዘይኮነስ ኣብ ኩሉ ስቓዮም ብኣካል ብምስታፍ ብኩሉ ዕጫና ተካፈለ፣ ብዘይካ ኣብ ኃጢአት።

እዚ ናይ ኣቀራርባ ለውጢዚ ኢዩ ከአ ኣብ ሓዋርያዊ ስራሑ “ካብ መስዋዕቲ ምሕረት ኢዩ ዝመርጽ (ዝደሊ)” ዘበሎ (ማቴ. 9፡13፣ 12፡7)። “ንኣኪም ዝደልዩ ሕመማት ኢዮም ኣካ ከአ ንኃጥኣን እምበር ንጸድቃን ኣይመጸእኩን” (ማር. 2፡17) ዘብሎ ዝነበረ።

ከም ፊንሃን ንኃጢአተ ታት ብምቕታል ዘይኮነስ፣ ኣብ ክንድኣም ብተኣዝዞን ብፍቕርን ተሳቐየ። ነቲ ውግእ ወይ ስቓይ ናብ ገዛእ ርእሱ ብምስግጋር፣ በዚ'ውን ንድላይ ኣብ ብምእዛዝ ናይ ምሕረት ዓወት ጨበጠ።

እቲ ሞት ዘምጽእ፣ ፍረ ኃጢአት ዝኮነ ቅጽዓት፣ ብክርስቶስ መሳርሒ ናይ ፍቕራዊ ዓ ወት ኮነ። ነቲ ዋጋ ዘይብሉን ምስ ኣምላክ ንክራክቡ ቢሎም ዘቕርብዎ ዝነበሩ መስዋዕ ትታት ከአ ተክኦ።

ክርስቶስ ተሳቐየን ተፈቲኑን ግን ኣይኃጥኣን። ብዘይካ ብኃጢአት ብኩሉ ንስቓይ ደቂ ሰባት ተጸዓኖ፣ ወላ ነቲ ዝከፍኦ ናይ ዝከፍኡ ገበነ ታት ስቓይ። እዚ ከአ ዝኮነ ሰብ ብኣባ ተክላሚካኤል ተወልዶ ዘማኅበረ ልኡካን

ኣብ እምባትካላ

ወላ እቲ ዝከፍኦ ኃጢአተ ክርስቶስ ንምድኃኑ ኣብ ጎድኑ ምኳኑ ንከረጋግጾ ኢዩ። ውጽኢቱ ከኣ “ብታሕጓስን ብተሰፋን ኣብ ዙፋን እግዚአብሔር ክትቀርብ ምክኣል ኢዩ” (ዕብ. 4:16)።

ስለዚ ክርስቶስ ኣብ ልዕሊ'ቲ “እሙን ምኳን” ናይ ክብሪ ጎድኒ፣ ርኅሩኅን ነጎዋቱ ብኩሉ ዝመስሎም ብዘይካ ኃጢአትን ከም ዝመረጸ የነጽር (ዕብ. 3:1-6፣ 4:14-15)።

እቲ ብሉይ ግን ካብ ኃጢአት ዝተፈለ ክንዲ ዝኸውን እቲ ካህን ካብ ኣጎዋቱ ዝተፈለ ምኳን ይሓትት ነበረ። ካህን ውጽኣዊ ንጽሕና ክህልዎ ጥራሕ ይእዝዝ ነሩ።

3.3 መግለጺ ትምህርቲ ክህነት (ዕብ 5:1-10)

ባህርን ኣተገባብራን ክህነት ክርስቶስ ኣዚዩ ፍሉይ ኢዩ።

3.3.1 መግለጺ ሊቀ ካህናት (ዕብ. 5:1-4)

መግለጺ ሊቀ ካህናት ሰለስተ ተከታታሊ ደረጃታት ኣለዎ።

ሀ) ካህን ሞንጎይና ደቂ ሰባትን እግዚአብሔርን

ሓፊሻዊ መግለጺ (5:1) - ካህን ሞንጎይና ደቂ ሰባትን እግዚአብሔርን ምኳኑ ይገልጽ። “ሊቀ ካህናት ዘበለ ኩሉ ካብቶም ከምኡ ዝኮኑ ሰባት ይኅረ። ንእግዚአብሔር ብዘርኢ ነገር ከኣ መባእን መስዋዕትን ስለ ኃጢአት ምእንቲ ኬቕርብ፣ ምእንቲ ሰብ ይሸየም” (ዕብ. 5:1)።

ካህን ምስ ደቂ ሰባት ብክልተ ጎድኒ ኢዩ ዝራከብ፣ ናይ መሰረት ርክብ (ካብ ሰብ ይኅረ)፣ ናይ ዕላማ ርክብ ከኣ (ምእንቲ ሰብ ይሸየም)። ስለዚ ካህን ሰብ ኢዩ፣ ንኣገልግሎት ሰባት ከኣ ይሸየም። ምስ እግዚአብሔር ንምርካብ ኢዩ ከኣ ኩሉ (5:4)። “መባእን መስዋዕትን ስለ ኃጢአት ምእንቲ ከቕርብ” (5:1) ከኣ ይውስከሉ። ኣብ ሞንጎቲ ዝተፈላለ ተልእኮታት ካህን፣ ኣብዚ ተልእኮ መስዋዕቲ ምቕራብ ጥራሕ ይጠቕስ ኣሎ። ተበጃዊ መስዋዕቲ፣ ኣብ ክንዲ ኃጢአት ዝቕርብ ምኳኑ ከኣ የነጽር።

እቲ ደራሲ ብፍላይ “መስዋዕቲ ምቕራብ” ንዝብል ተልእኮ ኣተኩሩ ይዛረብ ኣሎ፣ ስለምንታይ? ምክንያቱ ኣገዳሲ ኢዩ። ነቲ ርኅሩኅ፣ ኣብ ኩሉ ኩነት ደቂ ሰባት ዝሳተፍን ዝብል ኣርእስቲ ክገልጽ (ከነጽር) ዝሕግዞ ብምኳኑ ኢዩ። እዚ ኣርእስቲ'ዚ ምስዚ ህሉው ኩነት ክህነት ሎሚ እውን ዝሰማማዕ ኢዩ።

ኣብቲ ጭቡጥ ኩነታት ደቂ ሰባት ርክብ ምስ እግዚአብሔር ንምርግጋጽ እቲ ቀንዲ ኃጢአት ምውጋድ የድሊ። ኩሉ'ቲ ካልእ ናይ መንጎኻነት ተልእኮ ካብዚ ኢዩ ዝውሰን። እዚ ከኣ ነቲ ናይ ምትሕብባር፣ ኣብ ኩሉ ነሕዋቱ ምምሳል ዝበልናዮ ዘነጽር'ዩ።

እቲ ቀንዲ ኃጢአት ምውጋድ ኢዩ። ከመይ ኃጢአት'ዩ ንዝኮነ ዝካየድ ፈተናታት ናይ ርክብ ምስ እግዚአብሔር ዝዕንቅጽ፣ ዘሰናክል። በዚ መሠረት ኣብዚ ክፍሊዚ ከም ቀንዲ ተልእኮ ካህን መስዋዕቲ ምቕራብ ክብል ንረክቦ። ስለዚ ቀንዲ ተልእኮ ካህን በጃ ኃጢአት መስዋዕቲ ምቕራብ ኢዩ ክብል ይርከብ።

ለ) ንደናቕርን ኣብ ጌጋ ንዝወደቑን ዚድንግጸሎም

እቲ ምእንቲ ሰብ ዝተሸመ ሊቀ ካህናት “ንባዕሉ ድኩም ስለ ዝኮነ ነቶም ደናቕርን ኣብ ጌጋ ዝወደቑን ዚድንግጸሎም ይክእል ኢዩ” (ዕብ. 5:2)። “ድንቁርናን”፣ “ጌጋን” እቶም ክልተ ጉድንታት ኃጢአት ኢዮም። ብሉይ ኪዳን ነቶም ብድንቁርና ዝግበሩ ኃጢአት ካብቶም ብፍልጠት ዝግበሩ ይፈላሊ ኢዩ (ዘኁ. 15:22-23)። ማለት ነቶም ደሊካ ዝግበሩ ግሕሰታት ማለትዮ።

ኩሉ ዓይነት ኃጢአት ግን ኣብ ጋንታ ድንቁርናን፣ ምጥፋእን ክኣቱ ይክእል ኢዩ። ምክንያቱ ኃጢአተ ንኩሉ'ቲ ሳዕቤናት ኃጢአቱ ይርእዩን ይፈልጠንዮ ምባል ኣጸጋሚ ኢዩ (ሉቃ. 23:34፣ ግ.ሓ. 3:17፣ 17:30፣ ኤፌ. 4:1፣ 1ጴጥ. 1:14፣ መዝ. 95:10፣ ዕብ. 3:10 ርአ)።

ሊቀ ካህናት ንኩነታት እዞም ኃጢአተ ታት ዝርዳእ ኣተና ኣለዎ፣ ከመይ ሳዕቤን ኩነታቶም ስለዘስተማቕረ (5:1)፣ እዚ ከኣ ናይ ውርደት ወይ'ውን ናይ ድካምነት ዓቕሚ ምስኣን ኩነት ኢዩ (4:15)። ስለዚ እዚ መስዋዕቲዚ ሓደ ተሓባባርነት ኣብ ድክመት እቲ ኃጢአተይና፣ ሓደ ርኅራኄ ነቲ ድኩም ኢዩ።

ብከምዚ ከኣ እቲ ሊቀ ካህናት ነዞም ዝጠፍኡን ደናቕርን ዝኮኑ ኃጢአተ ታት ዝበቅዕ ኣቀራርባ ኣለዎ፣ ምክንያቱ ዝተፈተነ ሰብ ከምኣምን (ግን ዘይኃጥኣ)፣ ኣብ ኩነቶም ዝሳተፍን ብምኳኑ።

ሐ) ምስ እግዚኣብሔርን ሰብን ዘራክብ ትሕትና

ርክቡ ምስ እግዚኣብሔር፣ እዚ ነቲ እግዚኣብሔር ዝሀቦ ክብርን ሥልጣንን (3:3) ብዝምልከት ዘይኮነስ ብኣንጻሩ ነቲ ንሱ ምስ እግዚኣብሔር ንክራከብ ዘድልዮ ትሕትና ዝምልከት ኢዩ። እዚ ትሕትናዚ ብመሠረቱ ሰብን ካብ ደቂ ሰባት ዝተወሰደን ብምኳኑ ኢዩ። ስለዚ እዚ ትሕትናዚ ነቲ ኣብ ሞንጎቲ ካህንን ኩሎም ደቂ ሰባትን ዘሎ ተሓባባርነት ርኅራኄ ዝገልጽ ኢዩ።

“ከም ኣሮን ብኣምላክ ዝተጸውዔ እምበር፣ ነዚ ክብሪዚ ባዕሉ ኪወስዶ ዚክእል ሓደ እኂ የልቦን” (5:4)።

እቲ ናይ ክብሪ ጉድኒ ናይ ክህነት ኣብ ቦታኡ ኣሎ (3:3)፣ ነዚ ክብሪዚ ግን ባዕ ሉ ክወስዶ ዝክእል የሎን። ከም ድላይካ ዝውሰድ ኣይኮነን፣ ኩሉ ካብ እግዚኣብሔር ናይ ጉንዖ ርክብ ምስ እግዚኣብሔር ብምኳኑ፣ ሓደ ፍሉይ ጉንዖ (ሓለፋ) እግዚኣብሔር'ዮ ነዚ ክህብ ዝክእል።

ብዚ'ውን ናይ ኣሮን “ካህን” ኣብነት የምጽእ። ከመይ ኣሮን ብትእዛዝ እግዚኣብሔር ኢዩ ዝተመርጸ፣ ባዕሉ ኣይኮነን፣ ሙሴ ብእግዚኣብሔር ተኣዚዞ ኢዩ ዝቐብኦ (ዘጸ. 28:1)። “ንስካ ከኣ ንኃውካ ኣሮንን፣ ንደቁን ካህናት ኮይኖም ምእንቲ ከገልግሉኒ ካብ ደቂ እስራኤል ፈሊካ ናባካ ኣቕርቦም”። “ንኣሮንን ንደቁን ኣብ ኣፍ ደቀ እቲ ኣነ ዝርከቡሉ ድንኳን ውሰዶም” (ሌዋ. 8:2)።

ነዚ መዓርግዚ ባዕላቶም ክወስድዎ ንዝፈተኑ መልሲ እግዚኣብሔር ዘርዕድን ንጹርንዮ ኔሩ። ብክልተ ምልክታት ወይ ተኣምራት ከኣ እቲ ቅቡእ መን ምኳኑ ኣርኣዮም (ዘኁ. 16:5-7)።

ሓደ ብምልክት ጽንሐሕን ዕግግን (ዘኾ. 16:15-18.35)፣ ካልኣይ ብናይ ኣባትር ምልክት (ዘኾ. 17:6-13) ጌሩ ኣርአዮም፣ ነቶም ገበነ ታት ከኣ ኣጥፍኦም (ዘኾ. 16:35)።

ስለዚ ክህነት ኣብ ልዕሊ ካልኣት ንክኸውን ሰብ ባዕሉ ዝወስዶ መግርግ ኣይኮነን። ህያብ እግዚአብሔር'ዩ። ንኣገልግሎት ደቂ ሰባት ኢሉ ኢዩ ከኣ ዝምዘዞ።

3.3.2 ትግባራዊ ኣብ ክርስቶስ (5:4,5)

እዚ ብሠለስተ ደርጃ ክርኣ ይከኣል ማለት ምስ እግዚአብሔር ዘለዎ ርክብ (5:5-6)፣ ኩነታት ደቂ ሰባን መባእን (5:7-8)፣ ሓፊሻዊ መደምደምታ (5:9-10)።

ሀ) ርክብ ምስ እግዚአብሔር፡-

እቲ ደራሲ መጀመርያ ብዛዕባ ናይ ትሕትና ግድነት ይዛረብ። ክርስቶስ ንርእሱ ኣየክበረን። ምስ ኣምላክ ንዝነበሮ ማዕርነት ኣብ ግምት ኣየእተወን (ፊል. 2:6-11)። ነቲ ክብሪ ንባዕሉ ኣይለበሰን (ዕብ. 5:4)። “ርእሱ ኣዋረደ” (5:5)። እዚ ናብ ኩሎ'ቲ ኣብ ሕማማቱ ዝገለጸ ዝመርሓ ኢዩ። ብድላዩ ርእሱ ከምዘትሓተን ከም ዘወፊዮን ኢዩ ከነጽር ደልዩ። እዚ ከኣ ሓደ ናይ ክህነት መሠረታዊ ጎድኒ (ጎደና) ኢዩ። “ብኩሉ ነጥቱ ክመስል ስለ ዝነበሮ” (2:17)።

ካልእ ምስኡ ዝከይድ ኣብ ፊል. 2:8ን ዕብ. 5:8ን ዘሎ፣ ንተኣዘዞ ክርስቶስ ዝርኢ ኢዩ፣ ከማኡ'ውን ኣብ ፊል. 2:9ን፣ ዕብ. 5:10ን ከኣ ነቲ ብእግዚአብሔር ንክርስቶስ ዝተዋህበ ስም ይዛረብ።

“ንሰካ ወደይ ኢካ፣ እነ ሎሚ ወለድኩካ ...” (መዝ. 2:7) ዝብል፣ ነቲ “ካህን ሸሞ” (5:4) ዝብል ዝምልስ ይመስል። እንተኮነ ብቀደሙ ወዱ ስለዝኮነ “ከም መልክዕ መልክ ጼዴቕ ንሰካ ካህን ኢካ” ክብሎ ንረክቦ።

ስለዚ ብዝያዳ መዝ. 110 ተጠቂሙ፣ ብመለኮታዊ ማሕላም መልክዕ መልኬ ጼዴቕ ካህን ይሸሞ (7:20.21.28)። “ንሱ ግና እግዚአብሔር ንሰካ ንዘለዓለም ካህን ኢካ ኢሉ ስለ ዝመሓለሉ ኣይመገሰን ኢዩ፣ ብማሕላ ኢዩ ካህን ዝኮነ። ኢየሱስ ድማ በዚ ማሕላዊ ናይ'ታ ዝበለጸጉ ኪዳን ዋሕሰ ኮነ” (7:20-22)። እቶም ካልኣት ካህናት ብማሕላ ኣይነበረን ክህነቶም (7:20)።

ለ) ኩነታት ደቂ ሰባን መባእን (5:7-8)፣

ተሳተፎ ክርስቶስ ኣብ'ቲ ጭቡጥ ኩነታት ደቂ ሰባ፣ ነቲ መባኡ ወይ ወፊያኡ ምቹእ ባይታ ይፈጥረሉ።

“ኢየሱስ ኣብ'ቲ ብሥጋ ዝነበረሉ መጻልታት (ምድራዊ ሕይወቱ)፣ ናብ'ቲ ካብ ሞት ከድገኖ ዝክእል ብብርቱዕ ገንርን ንብዓትን ጸሎትን ምህለላን ኣቕረበ። ንኣምላክ ዚእዘዝ ስለ ዝነበረ ከኣ ተሰምዖ። ወዲ ኣምላክ እኳ እንተኮነ፣ በቲ ዝተቐበሎ ስቓይ እኩዝ ምዃን ተማሀረ” (5:7-8)።

ዝተሰምዔ ጸሎትን፣ ተኣዘዞ ዝምህር ስቓይን ዝብል፣ ዝተፈላለ ሓሳባት ይመስል ግን ተመላላኢ ኢዩ። ብሥጋ ኣብ ዝነበረሉ ዕለታት ዝብል፣ ነቲ ኣብዚ ምድሪዚ ብግብሪ ኣብ ኩሎ'ቲ ኩነታት ድክመትን ብዘይተርፍ ሞት ምክልባቶምን ዘርአዮ ተሓባባርነት ኢዩ ዝገልጽ ዘሎ።

ኢየሱስ ናብ'ቲ ዝሰምዖን ከድኅኖ ዝክእልን ይጽሊ፡ ይግዕርን ይምህለልን ኣሎ። እዚ ኢየሱስ ኣብ መሪርን ዘይተርፍን ናይ ሞት ኩነታት ምህላወ. የነጽር። ጸሎቱን ምህላላኡን፡ ነቲ ኩነታት መዝሙረ ዳዊት ዝመስል፡ ከምኡውን ነቲ ናይ ጌተሰማኒ ስቓይን ጸሎትን ዝመስል እኳ እንተኮነ፡ ብሓፊሻ ግን ነቲ ኩሉ ጉዕዞን ድራማን ናይ ሕማማቱ ዝምልከት ኢዩ።

ሓደ ኣገዳሲ ነጥቢ ክበሃል ዝከኣል፡ እቲ ደራሲ ንሕማማቱ ከም ጸሎት ጌሩ ምቕራቡ ኢዩ።

ነቲ ንኩሉ ህልውና ኢየሱስን፣ ንተልእኮኡን፡ ንርእሱን መደቡን ኣብ ሕቶ ዘእቱ ዝመስል ኩነታት ብብርቱዕ ንወፊያ ዘጠቓልል ጸሎት ጌሩ የቐርቦ። ብጸሎት እቲ ናይ ድራማ ኩነታት ናብ ወፊያ (መባእ) ይልወጥ።

ጸሎት ኢየሱስ ተሰሚዑዶ? እንታይ ኢሉ ኢዩከ ጸሊዩ? ካብ ሞት ንክድሕን (*አዶልፎ ሃርናክ*)፣ ካብ ሞት ክድኅን ዘይኮነስ ኣብ ልዕሊ ሞት ብትንሣኤ ንክዕወት (ጀሪሚያስ)፣ እቲ ደራሲ ግን ወላ ነዚ'ውን ኣይምልስንዩ።

ነቲ ሕቶ መልሲ ከይሃበ ገዲፉ፡ ኣብ መስርሕ ኣብ ጉዕዞ እቲ ስቓይ መልሲ ክረክብ ይገድፎ። ማለት ካብ'ቲ ስቓይ ተአዝዞ ክመሃር ዝብሎ ሓሳብ ዘነጽር ይመስል። ገለ'ውን ካብ ፍርሃት ንክድሕኖ ኢዩ ጸሊዩ፡ እዚ ከኣ ተሰሚዑ ኢዩ ይብሉ። በዚ'ዩ'ውን ድኅሪ ጌተሰማኒ ንሞት ብዘይ ፍርሃት ዝገጠሞ ይብሉ። እዚ ግን ገና ሓሳብ ናይዚ ደራሲ ኣይኮነን። እቲ ሓቀ ትርጉሙ፣ ኢየሱስ ናይ ሞት ስቓይ ምስ ተሳቐየ ኢዩ ዝተሰምዔ። ንእግዚኣብሔር ስለ ዝተአዘዘ ኢዩ ዝተሰምዔ። እቲ ምሉእ ተአዝዞ ኢዩ ከም ዝሰማዕ ዝገበሮ።

“እግዚኣብሔር ንዚጽውዕዎ ኩሎም፣ እወ ብሓቂ ንዚጽውዕዎ ኩሎም ቀረባኦም ኢዩ። ፍቓድ እቶም ዚፈርህዎ ይፍጽም፣ ኣውያቶም ይሰምዕ፣ ከማኡ'ውን የድኅኖም” (መዝ.145:18-19)።

ኢየሱስ ነቲ ከቢድ ፈተና ብጸሎት ናብ ኣቦ የቐርቦ፣ ግን ንድላይ ኣቦ ዘለዎ ዓ ሚቕኡ ክበሪ ገሊጹ፡ ንሥራሕ እግዚኣብሔር መንፈሱ ኣሰናደወ። እዚ ግን መሪር ስቓይ ብምጽዋርዩ።

“ሕጂስ ነፍሲይ ተጨኒቓ ኣላ፣ እንታይ እሞ ክብል ኢዩ፣ ኦ ኣቦ ካብ'ዛ ሰዓት እዚኣ ኢድኅዝኒ!” ድኅሪ ኢሉ ቀጺሉ ኣብ'ቲ እዋን ጸሎት *“ኣቦ ንሰምካ ኣክብር”* (ዮሐ. 27:28) ናብ ዝብል ይልወጥ። ኣብ'ቲ ጸሎት እቲ ክልተ ድላይ ብምውህሃዱ፡ ብምልኣት እቲ መደብ እግዚኣብሔር ይፍጸም።

ስለዚ ኢየሱስ ነቲ ዓወት ኣብ ልዕሊ ሞት ብምልኣት ምስ ድላይ ኣቦ ብምስምማዕ ኢዩ ዝልምኖ። ነቲ ምርጫ ከኣ ናብ ኣቦ ይገድፎ (ማቴ. 26:39.42)። እዚ ከምዚ ዝበለ ጸሎት ብርግጽ ኢዩ ዝሰማዕ፡ ምክንያቱ ናብ እግዚኣብሔር ስለ ዝገደፎ (ዘረከቦ)።

መባእ (ወፊያን)፡ ተሰማዕነትን ክልተ መሠረታዊያን ክፍሊታት መስዋዕቲ የቐማ። እግዚኣብሔር እንተዘይተቐቢሉዎ (እንተዘይብሂጉዎ) እቲ መባእ ቁምነገር የቢሉን። እቲ ካልኣይ *“መሃሪ ስቓይ”* ዝብል ኢዩ። እቲ ምስማዕ ወይ ተቐባልነት ንኢየሱስ ካብ ሞት ምድኃን፣ ካብ ሕማማት ምድኃን ዘይኮነስ፣ ብሕማማት ይምህሮ ይልውጦ።

ብፈተናን ሥቓይን ንደቂ-ሰብ ፍርድን፡ ንዕቤት ደቂ ዝነቅሕ ኣባትነቱን ይምህሮም። እዚ ድሮ ኣብ ኢዮ 19፡29፣ ሕዝ. 6፡7 እንረክቦ ኢዩ። ከማኡውን ኣብ ምሳ 3፡11-12፣ ዕብ. 12፡5-6 ርኢ።

ንሰብ ለዊጡ ምስኡ ዝጸንዔ ርክብ ብምፍጣር ንወዲ ሰብ ምልኣት ክብሩ የልብሶ። ክርስቶስ ውሉድ ብምኳኑ ከማና እርማት ዘድልዮኳ እንተነበረ፡ ከማና ተሳቓዩ፣ እኳ ደኣ ብስቓይ ከም ዝልወጥን፣ ተኣዝዞ ከም ዝመሃርን ኮነ። እዚ ከኣ ንኣቅነት ምስጢረ ሥጋዊን ድኅነትን ዘጉልሕ ኢዩ። እቲ ዝለበሰ ሥጋናን ባህርናን በዚ ክሓልፍ ደለዮ።

ጳውሎስ ተመሳሳሊ ኣሳብ ይገልጽ፡ “ኣምላክ ንወዳ ብምስሊ ኃጢአተ ሥጋን ከም መስዋዕቲ ኃጢአትን ልኢኩ ነቲ ኃጢአት ብሥጋ ኮነ” (ሮማ 8፡3)።

ስለዚ ብሕማማት ክርስቶስ ኣዲስ ምስ መደብ ኣምላክ ዝሰማማዕ ሰብ ይፍጠር። እዚ ተኣዝዞ እዚ ነቲ ለዊጢ ዝኮነ ሥራሕ እግዚኣብሔር ብምቕባል ኢዩ ዝግለጽ። ቡቲ ኣደ ከኣ መግለጺ ናይ ግላዊ ዝለዓለ ለጋስነት ኢዩ።

ስለዚ ኣብ ጸሎትን ኣብ ተኣዝዞን ሥራሕ እግዚኣብሔርን ሥራሕ ክርስቶስን ብዘደንቕ ውህደት ተራኪቦን ኣደ ፍጹም መስዋዕቲ የቐጥማ። እታ ክርስቶስ ዝለበሰ ባህሪ ሰብ ከኣ በዚ ናይ ሕይወቱ መስዋዕቲ ተለዊጣ ኢዩ። ዕላማ ምስጢረ ሥጋዊ ከኣ እቲ ምልዋጥን ምሕዳስን ባህሪ ወዲ ሰብ ኢዩ።

ሐ) ኣፈሻዊ መደምደምታ (5፡9-10)፣

እዚ ነቲ ውጽኢት (ፍረ) ናይ'ቲ ዝሓለፈ ዝገልጽ ኢዩ። ድኅሪ ሕማማቱ ክርስቶስ ክሕግዝ (ክረድእ) ዝክእል ጥራሕ ዘይኮነስ “መድኃኒ”፡ ዋና ዘለዓለማዊ ድኅነት ምኳን በቛዑ ኢዩ (5፡10)። ክርስቶስ ብሕማማቱ እዙዝ ኮይኑ ስለ ዝተረክበ ከቢሩ ኢዩ። ስለዚ ከኣ ነቶም ዝእዘዙዎ ዘለዓለማዊ ድኅነት ዝህብ ኮነ። ከመይ ከቢሩ ኢዩ። ብእግዚኣብሔር ከም መልክዕ መልክ ጼዴቕ ሊቀ ካህናት ተሸይሙ ኢዩ።

እግዚኣብሔር ነቲ ወሃቢ ድኅነት ብስቓይ ክልወጥ፡ ፍጹምና ክለብስ ደለዮ። ፍጹምና ምስ ለበሰ ከኣ ናይ ምድኃን ክእለት ረከበ። ነቲ ብጸሎት ረከበ። ነቲ ብጸሎት ዝለመኖ ብተኣዝዞ ተቐበሎ።

ክርስቶስ ንኩነት ሰብ ለቢሱ ክሳብ ምእንቲ ርእሱ ጸሎት ምግባር በጽሖ፣ ንገዛእ ርእሱ ብምጽላይ ከኣ ምሳናን ምእንታናን ጸለየን ሕብረቱ ገለጸን። ንርእሱ ተሰሚሑ ከኣ እቲ ንዓና ዘድሊ ኩሉ ተቐበለ።

ስለዚ ክድሕንን ክልወጥን ዝደሊ ኣብኡ ክኣምን፣ ንዓኡ ክእዘዝ ኣለዎ።

ንምጥቕላል ዝኣክል፡

- ክርስቶስ ሊቀ ካህናት ንክኸውን ብኩሉ ነሕዋቱ ክመስል ተገብኦ (2፡17)፣
- ክርስቶስ ሊቀ ካህናት ንክሸየም ክሳቕን፣ ተኣዝዞ ክመሃርን ተገብኦ (5፡10)፣

እዚ ከኣ ናይ ክርስቶስ ንሰባት ምምሳሌ፣ ንሰባት ብክርስቶስ ፍጹምና ምርካብ ኣምጽኦ። ተኣዝዞ ንእግዚኣብሔር ኅውነታዊ ፍቕሪ ንደቂ ሰባት ኣምጽኦ። እቲ ክርስቶስ ናቱ ዝገበሮ ብመሠረቱ ይልወጥን ይሕደስን። ስለዚ ናይ ሕይወት ናይ ህልውና ለውጢ ኢዩ ዝፈጥር፡ ውጽኣዊ ሥርዓት ምፍጻም ጥራሕ ኣይኮነን።

እዚ ነቲ ንርእሱ ምእንታና ከወፍን ምሳና ክተሓባበርን ዝተረከበ ክህነታዊ ርኅራኄ ክርስቶስ ዘነጸር ኣርእስቲ ኢዩ። እዚ ንክህነት ክርስትያንውን ኣገዳሲ ጎድኒ ኢዩ። ድሮ ንመራሕቲ ማኅበር ኣመንቲ ኣመልኪቱ “ሓጻናት ነፍሳት (ጸብጻብ ከም ዝሆነ) ተረዲሎም ብንቕሓት ይጓሰዩ” (ዕብ. 13:17) ብማለት ይገልጻ።

ጳውሎስውን ነዚ ብዘደንቕ ኣገባብ ክገልጸ ይርከብ። ነቲ ናይ ርኅራኄ ምትሕብባር “ምእንቲ ኩሎም ኩሎ ከም ዝኮነ” ማለት ንኩሎም ክረብሕ ኩሎ ከምዝኮነ ይዛረብ (1ተሰ) ቦቲ ሓደ ከም ሥልጣን ዘለዎ ኣገልጋሊ ክርስቶስ፣ ቦቲ ሓደ ከኣ ከም ሓደ ትሕትና ዝመልእ ርኅራኅ ሰብ ኮይኑ ይቐርብ።

“ካብ ሰብ ካባካትኩም ኮነ፣ ካብ ካልኦት ክብሪ ኣይደለናን ሓዋርያት ክርስቶስ ብምኳና ክክብደልኩም ምክኣልና ኔርና፣ እንተኮነ ከምታ ንናእሽቱ ደቃ እትከናከን ኣደ ኣብ ማእከልኩም ርኅራኃት ክበርና። ስለ እንናፍቕኩም፣ ኣዚና እንፍቅረኩምውን ስለ ዝኮና ገሃእ ሕይወትና ድማ እምበር ወንጌል ኣምላክ ጥራሕ ኣይኮናን ከካፍለኩም እንምነ ዝነበርና” (1ተሰ. 2:6-8)።

እዚ ጳውሎስ ንሓዋርያዊ ተልእኮ ከመይ ከም ዝርእዮ ዘነጸር ኢዩ።

ኣብ 2 ቆሮንጦስውን ንሓዋርያዊ ተልእኮኡ ንክፍጽም ብከመይ ኣብ ስቓይት ክርስቶስ ከም ዝሳተፍ የነጽር። እቲ ኣቦ ምሕረትን ኣምላክ ኩሎ ምጽንፍዕን፣ ኣብ ኩሎ መከራና የጸናን፣ ቦቲ ዝረከብናዮ ምጽንፍዕ ከኣ ንሕና ነቶም ኣብ ዝኮነ ይኩን መከራ ዘለዉ ነጸናን። ስለዚ ቦቲ ኣምላክ ዝሃበና ምጽንፍዕ፣ ንካልኦት ምጽንፍዕ ንከውን።

ስለዚ ጳውሎስ ንስቓይቱ፣ ምጽንፍዕ ኣምላክ ንክቕበልን፣ ንካልኦት ከኣ ኣጸናኒዑ ምእንቲ ክክእል ቢሎ ክቕበሎ ይርከብ።

“ንሕና እንተ ተሳቑና፣ እንተ ተጸናናና ድማ ነቲ ስቓይና ብትዕግሥቲ ብምቕባል ምእንቲ ክትጸናንዎ ኢዩ። ከምቲ ኣብ ስቓይና ተካፊልቲ ዝኮንኩም፣ ኣብ ምጽንፍዕ ናውን ከም እትካፈሉ ስለ እንፈልጥ፣ እታ ኣባካትኩም ዘላትና ተስፋ ጽንዕቲ እያ” (2ቆሮ. 1:6-7)።

እዚ ኢዩ እቲ ርኅራኄን ምትሕብባርን ሓዋርያዊ ተልእኮኡ። ቀጺሎውን እቲ ምስጢር ናይቲ ዝሞተን ዝተንሥኦን ክርስቶስ ምእንቲ እቶም ኣመንቲ ኣብኡ ይትግበር ምህላዉ ይገልጽ። “ሕይወት ኢየሱስ ኣብ ሰብነትና ምእንቲ ክትገሃድውን ሞት ኢየሱስ ኣብ ሰብነትና ኩሎ ሳዕ ንጸውር ኣለና። ከመይ ሕይወት ኢየሱስ ኣብ መዋቲ ሰብነትና ምእንቲ ክትገሃድሲ ንሕና ብሕይወት እንነበር ዘለና ምእንቲ ኢየሱስ ኩሎ ሳዕ ናብ ሞት ኣገሊፎም ይህቡና ኣለዉ። ስለዚ ንሕና ንመውት ኣለና፣ ንስካትኩም ግና ብሕይወት ትነብሩ ኣለኩም” (2ቆሮ. 4:10-12)።

ቅ. ጴጥሮስውን ተመሳሳሊ ሓሳብ ንጓሶት ቤተ ክርስትያን ይህብ፡-

“ኣነ ከምኣቶም መራሕ ቤተ ክርስትያን፣ ናይቲ ክርስቶስ ዝተቐበሎ ስቓይ መስካሪ፣ ኣብቲ ደጋር ኪመጽእ ዘለዎ ክብሪውን ተማቓሊ ዝኮንኩ፣ ነቶም ኣብ ማእከልኩም ዘለዉ መራሕቲ ቤተ ክርስትያን እምዕደም ኣለኩ። ነቲ ኣምላክ ዝሃበኩም መጓሰ ጓሰይዎ፣ እንተኮነ ከም ፍቓድ ኣምላክ ብፍታው እምበር ብግዲ ኣይኩን። ብጸቡቕ ድላይ እምበር ንከንቱ ረብሓ ኣይኩን። ነቲ መጓሰ ኣርኢዎ ደኣ ኩኑም እምበር፣ ኣብ ልዕሊ እቶም ዝተሞህቡኩም ጎይቶት ኣይትኩኑ” (1ጴጥ. 5:1-3)።

እቲ ናይ ርኅራኄ መልክዕ መለዮ ክርስትያናዊ ክህነት ኢዩ። እዚ ከኣ ብምስጢር ንስኣን፣ ቦቲ ማእከል ዝለዓለ ምትሕብባር ዝኮነ ቅ.ቊርባን ከኣ ኣብ ግብሪ ይውዕል። ምስኡውን እቲ ናይ ሠናይ ምግባር (ግብረ ሠናይ) ኣለ። እዚ ከኣ እቲ ጥንታዊ ብኣባ ተክለሚካኤል ተወልዶ ዘማኅበረ ልኡካን

መግለጺ ቅ.ቁርባን (መአዲ) ኢዩ። ሎሚውን ገና እቲ ሥእሊ ክርስቶስ ካህን ኣብ ምሉእ ፍቕራዊ ረዲኤት (ምትሕብባር - Full Solidarity) ኢዩ ዝግለጽ።

4. ሓዲስ ትርጉም መስዋዕቲ

እቲ ምስ እግዚአብሔርን ምስ ደቂ ሰባትን ዘራክቦ ክልተ ኣገዳሲ መልክዓት ተልእኮ ክህነት ድኅሪ ርኢና፣ ሕጂ ነቲ ቀንዲ ተልእኮ ካህን ዝብሎ ዕብ. 5 ማለት “ንመስዋዕቲ” ንርእ።

“ሊቀ ካህናት ዘበለ መባእን መሥዋዕትን ኬቕርብ ኢዩ ዝሸየም፣ ሰለዚ እዚ ካህን እዚውን ገለ ዘቕርቦ ክህሊ ግድን ኢዩ” (ዕብ. 8:3)።

እንታይ ኢዩ መስዋዕቲ? ኣብ ብሉይ ዘይንረክቦ ኣብ መስዋዕቲ ክርስቶስ እንታይ ሓዲስ ነገር ኢና እንረክብ? ክርስቶስ ነቲ ብሉይ መስዋዕቲ ኣይኮነን ዘቕርብ፣ ንኩነት መስዋዕቲ ብፍጹም ኢዩ ኣሓዲሱዎ፣ ዝበለጸ ትርጉም ከኣ ሂሱዎ።

በዚ መሠረት መጀመርያ ብዛዕባ እንታይነት (ትሕዝቶ) መስዋዕቲ፣ ድኅሪኡ ብዛዕባ ነቕፋ መስዋዕቲ ብሉይ፣ ብዛዕባ ፍሉይነት መስዋዕቲ ክርስቶስ፣ ኣብ መጨረሻ ከኣ ብዛዕባ መስዋዕቲ ሕይወት ክርስቶስንን ኣገልግሎት ክህነትን ክንርኢ ኢና።

4.1 መስዋዕቲ እንታይ ማለት ኢዩ?

ኣብ ልሙድ ኣዘራርባ ተጋድሎ ምግባር፣ ካብ ገለ ነገራት ርእስካ ምግታእ፣ ማለት to do sacrifice ዝብል ኣነጋግራ ልሙድዮ። እቲ ሓቀ ትርጉም መስዋዕቲ ግን ርእስካ ካብ ገለ ነገራት ምዕጋት፣ ምክልካል ዘይኮነስ፣ ክብሪ ምውሳክ፣ ዋጋ ምድላብ ኢዩ ዘስምዕ።

ብመሠረቱ “ቅዱስ-ተግባር” Sarificare = Sarcricificare; Santificare = Fare Santo ዝብል ኢዩ ትርጉሙ። ሰለዚ ንሓደ ነገር ምድምሳስ ዘይኮነስ ናብ ዝለዓለ ደረጃ ምልዓሉ ኢዩ ዘስምዕ።

ካልእ ትርጉሙ ከኣ “መባእ” ወይ “ወፊያ” ኢዩ። ሓደ ነገር ንክቕደስ ናብ ኣምላክ ክተወፍዮ ኣለዎካ። ኣምላክ እንተ ተቐቢሉዎ ከኣ ቅዱስ - ቅቡእ ይኸውን።

ሓደ ህያብ ምስ ኣወፊካዮ፣ ዋንነቱ ናይቲ ዝሃብካዮ ሰብዮ። እንተኮነ ህያብካ ከም ምኳኑ ምስቲ ሰብቲ ሓደ ናይ ፍቕሪ፣ ናይ ዕርክነት ርክብ ዝፈጥር ህያብ ስለ ዝኸውን ኣይከሰርካን። እቲ ንእግዚአብሔር እነወፍዮ “ወፊያ” ወይ “መባእ” ከኣ ሓደ ምስ እግዚአብሔር ፍሉይ ርክብን ዕርክነትን ከም እንገብር ኢዩ ዝገብረና። “መስዋዕቲ” ማለት እምበኣር መሠረታዊ ትርጉሙ፣ ጽቡቕ ርክብ፣ ዕርክነት ምፍጣር ማለት ኢዩ። እዚ ከኣ ሓደ መሠረታዊ ተልእኮ ካህን ኢዩ። ኣብ መንጎ እግዚአብሔርን ደቂ ሰባትን ዕርክነት ምፍጣር።

ደቂ ሰባት ልዑል ድላይነት ናይዚ ርክብዚ ኣለዎም። ብዘይካኡ ምልኣት ሕይወትን ሓቀ ሓጎስን ለጋስነትን ከጥርዮ ኣይክእሉን ኢዮም። ሓቀ ርክብ ምስ እግዚአብሔር እንተ ዘይብሎም ምስ ነንሕድሕዶምውን ቅኑዕ ርክብ ክገብሩ ኣይከኣልንዮ።

ነዚ ርክብ'ዚ ክዕንቅፍ ዝክእል ሓጢአት'ዩ። በዚ ኢዩ'ውን መባእካ ቅድሚ ምቕራብካ ምስ ሓውካ ተዓረቕ ዝብል (ማቴ. 5:24)። “ቅዱስ ነገር ነክላባት ኣይትሃብ፣ ሉልኩም ንሓሳሙ ኣይትደርብዩ” (ማቴ. 7:6) ዝብል ሓሳባት ክሕግዘና ይክእል'ዩ።

ብቑዕ ተቐባሊ ወይ መስዋዕቲ ዘይብሉ ነገር ብላሽ'ዩ። እቲ ዝገበዩ ሃንፍ መስዋዕቲ ብሉይ ኪዳን እዚ ኢዩ። ድልዳል ርክብ ክምስርት'ውን ኣይከኣለን። በዚ መሠረት ክንዲ ርክብ ምፍጣር “ምፍላይ” ዝብል ኣገባብ ይመርጽ ኔሩ (ዕብ. 9)።

መጀመርያ እቲ ቦታ ፍሉይ፣ ካብ'ቲ ዕለታዊ ንጥፊታት ዝፍጸመሉ ዝተፈለ ኔሩ (9:2-5)። ሓደ ፍሉይ ቦታ ኣሎ፣ ገና ዝተፈለ ካልእ ቦታ'ውን ኣሎ፣ ቅድስት (9:2) ቅድስተ ቅዱሳን (9:3) ከኣ ይበሃል ኔሩ።

ካብ ኩሎም ኣሕዛብ ሓደ ሕዝቢ'ኳ እንተተመርጸ፣ ገና ንሱ እውን ምስ እግዚአብሔር ክራኩብ ዝክእል ቅድስና ኣይነበሮን። እንተቐረቡ ክድምስስ ምኳኑ የጠንቅቕ (ዘኁ. 18:22፣ ዘጸ. 19:22)።

ስለዚ ሓደ ቅድስና ዘለዎ ሞንጎ የድሊ። ኣብ ብሉይ ነዚ ቅድስናዚ ንምርካብ እቶም ካብ ሕዝቢ ተፈሊዮም ብእግዚአብሔር ተመሪጸም መለኮታዊ መስዋዕቲ ንምቕራብ ክበቑዑ ብማለት ከም'ቲ ኣብ ኦሪት ዘሎ፣ ናይ ምንጻሕ ሕጽበት፣ ካብ'ቲ ዓለማዊ ነገራት ንክነጽሑ፣ ቅዱስ ኣልባስ፣ ብርቱዕ ናይ ንጽሕና ሕግታት ክሕልዉ ይሕተቱ ኔሮም (ዘጸ. 29)። እቶም መንም ካህናትን፣ እቲ ሊቀ ካህናትን ተባሂሎም'ውን ክልተ ደረጃ ቅድስና ነበሮም። እቲ ሊቀ ካህናት ጥራሕ ኢዩ ከኣ ኣብ ቅድስተ ቅዱሳን ክኣቱ ዝፍቀዶ ዝነበረ። እቲ ሊቀ ካህናት እንተኮነ'ውን ኃጢአተ ብምኳኑ መጀመርያ ምእንቲ ርእሱ መስዋዕቲ ከቕርብ ኣለዎ። ምስዚ ኩሎ'ውን ገና ምድራውን ናብ መለኮታዊ ሃዋህወ ክኣቱ ዘይክእልን ነበረ። በዚ መሠረት ሓደ ጉድልነት ዘይብሉ በጊዕ መስዋዕቲ የቕርብ ነበረ። እዚ መስዋዕቲ'ዚ በቲ ካብ ሰማይ ዝመጽእ ሓዊ ሓሪሩ ካብ ምድሪ ተኪኹ ናብ እግዚአብሔር ይዓርግ። ተራ ናይ ሓዊ ኣብ መስዋዕቲ ኣዚዩ ኣገዳሲ ኢዩ። ብዘይካኡ'ውን መስዋዕቲ ሕሩር የሎን (ሌዋ. 6:5-6፣ 9:24፣ 2ዜና 7:1፣ 2መቃ. 2:10 ርኣ)።

መስዋዕቲ - ሥራሕ ሰብ ጥራሕ ዘይኮነስ ብሥራሕ እግዚአብሔር በቲ ካብ ሰማይ ዝመጽእ ሓዊ ኢዩ ተግባራዊ ዝኸውን። ኣብ መስርሕ ብሉይ መስዋዕቲ - ሓደ ሰንሰለት ናይ ምቕዳስ (ምፍላይ) ኣሎ። ኣብ'ቲ ናይ ምፍልላይ ሥርዓት፣ ሕዝቢ ካብ ዓለም (ካብ ካልኣት ኣሕዛብ) ይፍለ፣ ካህን ንእግዚአብሔር ዝተቐደሰ (ዝተፈለ) ክኸውን ካብ ሕዝቡ ይፍለ፣ እቲ በጊዕ መሥዋዕቲ ካብ ካህን ይፍለ፣ ሓሪሩ ከኣ ናብ እግዚአብሔር ይዓርግ። ድኅሪ'ዚ ቀጻሊ ንላዕሊ ዝኸይድ ምንቅስቓስን ናይ ምፍልላይ ሰንሰለትን ወይ መስርሕን፣ እቲ ሕዝቢ ካብ ላዕሊ መልሲ ይጽበ። ነቲ ኪዳን ወይ ርክብ ዘተግብር መልሲ ወይ ብቐዓቱ ዘረጋግጽ መልሲ። እዚ ከኣ እቲ መስዋዕቲ ኣብ ቅድሚ እግዚአብሔር ቅቡል ኮይኑ እንተ ተረኪቡ፣ ነቲ ሕዝቢ መለኮታዊ ጸጋታት የውህቦ፣ ማለት ካብ ኃጢአትን ካብ ጸገማትን የድኅኖ፣ ንሕይወቶም ምእንቲ ክሰርዑ ድላይ እግዚአብሔር የፍልጦም፣ እቲ ሓጎብን በረከት (ሃብትን ውሉድን) ዝህብ ቡራኬ እግዚአብሔር ከኣ የውህቦም። እዚ ኢዩ እቲ ሓሳብን ዕላማን መስዋዕቲ ብሉይ። እንተኮነ ክሰርሕ ስለ ዘይክኣል ፈረሰ፣ ዝሕልዎ ከኣ ኣይረከበን።

4.2 ጉድልነት መስዋዕቲ ብሉይ

ምክንያት ዋጋ ኣልቦነት ናይ መስዋዕቲ ብሉይ፣ ኣብ'ቲ መስዋዕቲ ብርእሱ ኢዩ ዘሎ። ኩሉ ጎደሎ ኢዩ (ዕብ. 9:8-10)። እቲ ቤተ መቕደስ ብኢድ ሰብ ዝተሰርሐ፣ ስለ'ዚ

እግዚአብሔር ክሓድረሉ ዘይክእል፣ እቲ ጎደና ወይ ማዕጾ ቤተ መቐደስ ንኩሎም ክፋት ፍሉጥ ኣይነበረን። ወላ ነቶም ካህናትውን ክፋት ኣይነበረን፣ እቲ ሊቀ ካህናት ዝበሃልውን ከም ድላዩ ዘይኮነስ ኣብ ዓመት ሓደ ጊዜ ኢዩ ክኣቱ ዝክእል ዝነበረ። ስለዚ እቲ ኣፈፌት ንኩሎ ክፋት ኣይነበረን፣ ከምዚ ክሳብ ዝኮነ ከኣ ሓቀ ርክብ ምግባር ኣይከኣልንዮ። ምክንያቱ ከልካሊ፣ ዓንቃጺ ነገራት በዚሑ። ስለዚ መስዋዕቲ ብሉይ ነቲ ሰብ ናብታ ሓቀ ጎደና፣ ርክብ ምስ እግዚአብሔር ከብጽሖ ኣይከኣልን። ናብ ሕብረት ምስ እግዚአብሔር ክጎግዝ ይሕግዞ ኣይነበረን።

ምክንያቱ ኣብ ወዲ ሰብ መሠረታውን ምሉእን ውሽጣዊ ለውጢ ወይ ተሓድሶ ከምጽእ ዝክእል ኣይነበረን።

“እቲ ዚቐርብ ዝነበረ መባእን መስዋዕትን ከኣ ናይኒ ዜቐርብ ሰብ ሕልና ኬንጽሕ ከምዘይክእል የመልክት” (ዕብ. 9:9)።

“ሕልና ከንጽሕ ዘይክእል” እትብል ሓሳብ መሠረታዊት ነጥቢ ኢያ። ንሕልና፣ ንውሽጣዊ ሕይወትን ኣተሓሳስባን ሰብ ዘይልውጥ መስዋዕቲ ግዳማዊ፣ ኣፍኣዊ፣ ዋጋ ኣልቦ ዝኮነ መስዋዕቲ ጥራሕ ኢዩ ዝከውን።

በዚ መሠረት መስዋዕቲ ብሉይ ብሓቂ ኣፍኣዊ፣ ሕልናዊ ለውጢ ከምጽእ ዘይክእል፣ ሓቀ ርክብ ክምስርት ዘይክእል ኢዩ ኔሩ።

እቲ ካህን ርእሱ ከወፊ ዘይክእልዮ ኔሩ። ከመይ ብቐዕ ኣይነበረን። ኃጢአተ ኢዩ። ብሰንኩ ኢዩ ከኣ ኣብ ክንዲ ርእሱ ጉድልነት ዘይብሉ በጊዕ ዘወፊ (7:27)። እንተኮነ ኣብ ሞንጉኡን ኣብ መንጎቲ በጊዕን ርክብ ክምስረት ኣይከኣልንዮ። እንስሳ ምስ ሰብ ሓቀ ዕርክነት ክምስርት ኣይክእልንዮ። እንስሳ ምስ እግዚአብሔርውን ዝገደደ። በዚ መሠረት ኢዩ ከኣ እግዚአብሔር መስዋዕቲ ደም ወይ እንስሳታት ከም ዘይደሊ ዝሃረብ **“ደም ኣፍሕ ኮነ፣ ደም ደፃውል ወይ ደም ዲቤላታት ባህ ኣየብለንን ኢዩ”** (ኢሳ. 1:11፣ መዝ. 50:13)። ስለዚ ክንድ ርክብ፣ ክጽገን ዘይክእል ፍልልይ ጥራሕዮ ዝፍጠር ዝነበረ። ኣብ መንጎ ዝተሓርደ ሥጋን እንስሳን፣ ኣብ ሞንጎ ሕልና ሰብን እንታይ ዓይነት ርክብ ክምስረት ይከኣል? **“ከመይ ደም ኣብዑርን ድቤላታትን ኃጢአት ኬርሕቕ ኣይክእልን ኢዩ”** (ዕብ. 10:4)። ከማኡውን ኣብ ዕብ. 10:1.11 ርኣ።

እቲ ህዝቢ ክከታተሎ ዘይክእል ሥርዓት ኢዩ ኔሩ። ካብ ፍልልይ ናብ ፍልልይ ዝከይድ ኢዩ ኔሩ። ኩሎዚ መስዋዕቲ ብሉይ ዋጋ ዘይነበሮ ምዃኑ የነጽር።

ሓቀ መስዋዕቲ ንኩሎቲ ሕዝቢ ምስ እግዚአብሔር ዘራክብን ብዘይ ኣፈላላይ ዘሳትፍን ክከውን ይግብእ። እዚ ኣብ ምፍልላይ ጥራሕ ዘተኮነ ግን መስዋዕቲ መራከቢ - ቅዳሴ ተባሂሉ ክስመውን ኣይግብእን።

4.3. መስዋዕቲ ክርስቶስ

ብክርስቶስ እቲ ኣሰራርሓ ናይ መስዋዕቲ ብሉይ ተለዊጡ ኢዩ፣ ተሓዲሱ ኢዩ።

- መስዋዕቲ ብሉይ፣ ኣፍኣውን ጎደሎን ንደቂ ሰባት ክሕግዝ ዘይክእልን ኢዩ ኔሩ።
- መስዋዕቲ ክርስቶስ ግን ሓቀ ግላውን (ብኣካልን) ናይ ሕይወትን ጽኑዕ መሠረት ናይ ሓቀ ርክብ ምስ እግዚአብሔርን ደቂ ሰባትን ኢዩ ኔሩ።

“ደም ድቤላታትን ኣራሑን፣ ኣመኩሾቲ ናይታ ዝሓረረት ኣርሕን ኣብቶም ዝረከሱ ተነጺጉ ሰብኦቶም ኬንጽሕ ዚቐድሶም ካብ ኮነ፣ ደም እቲ ብዘለዓለማዊ መንፈስ

(መንፈስ ቅዱስ) ገይሩ ገላጽ ርእሱ ብዘይ ኣበር ንእግዚአብሔር ዘቕረበ ክርስቶስ ግዳ፣ ነቲ ሕይወት ኣምላክ ምእንቲ ከነገልግል፣ ንሕሊናና ካብቲ ሞት ዜስዕብ ግብሪ ክንደይ ኣዚዩ ዘየንጽሖ?” (ዕብ. 9:13-14)።

በዚ እቲ መስዋዕቲ ክርስቶስ ሓቀ ን፣ ናይ ርእሲ ወፊያን ኮይኑ፣ ማዕረ ክንደይ ኣድማዒ ፍረ ከም ዘለዎ የነጽር። ስለዚ እቲ ናይ ርእሱን፣ መንፈሳውን ፍጹምን ዝኮነ መስዋዕቲ ክርስቶስ ንሕልናና ካብ ሞት ዘስዕብ ግብሪ ኣንጺሖ ሓቀ መስዋዕቲ ይገብር።

ክርስቶስ “ርእሱ ወፊያ” ነቲ ኣብ 7:27 ዝበሎ ኢዩ ዝደግሞ ዘሎ። እዚ ከኣ ክልተ ኣገደስቲ ነጥብታት ትምህርቲ (ካተኪዝም) ቀዳመይቲ ቤተ ክርስትያን ዘነጽር ኢዩ።

- ወፊያ ክርስቶስ - ከም በጊዕ (ገንሸል) መስዋዕትን (1ቆሮ. 5:7፣ 1ጴጥ. 1:19)፣
- ብነጻነቲ፣ ብድላዩ ርእሱ ምውፋዩን (ማር. 10:45፣ ዮሐ. 10:18፣ ገላ. 1:4)።

ብከምዚ እቲ ደራሲ ካብቲ ርእሱ ሃብ፣ ኣረከበ ዝበል ናይ ሕይወት ቃላት ናብ እግዚአብሔር ርእሱ ሰውዔ (ወፊያ) ናብ ዝበል ዝያዳ ናይ መስዋዕትነትን ሃይማኖታውን ቃላት ይቕይሮ (ማቴ. 26:36-46፣ ዮሐ. 8:29፣ 14:30-31 ዝመሳሰል ኢዩ)።

“ርእሱ ናብ እግዚአብሔር ወፊያ” ዝብል ሓሳብ ብመሠረቲ ኣምልኮአዊ (ritual) ኣይኮነን። እንተኮነ ግን ተሰሚዑ ዘይፈልጥ ሓዲስ ሓሳብ ዘቕርብ ኢዩ። እኳ ደኣ ነቲ ኣምልኮአዊ ጥንታዊ ሥርዓት ዝልውጥ ኢዩ (10:9)።

ክርስቶስ ንባዕሉ ኢዩ፣ መስዋዕትን ሰዋዕን ማለት ካህንን በጊዕን ቅድሚኡ ተገሩን ተሰሚዑን ዘይፈልጥ ነገርዮ። ከመይ ክርስቶስ ኣብ ቅድሚ እግዚአብሔር ብቕዕ ዝኮነ በጊዕን (ኃጢአት ወይ ጉድልነት ዘይብሉ ብምኳኑ) ኢዩ ነሩ።

ኣብ ብሉይ እቲ በጊዕ ግዙፍ ጉድልነት ዘይብሉ (ዘጸ. 29:1፣ ሌዋ. 1:3.10፣ ...ወዘተ) ክኸውን ይግብእ ነሩ። ናይ ክርስቶስ ግን ከምቲ መዝሙር ዝብሎ፣ ኣዚዩ ዝዓምቕ ኢዩ (መዝ. 14:2፣ 17:24)፣ ዝኮነ ኃጢአት ዘይብሉ ኢዩ ዘመልክት (ዕብ. 4:15)፣ ምስ እከይ ዝኮነ ኅብረት ዘይብሉ (ዕብ. 7:26) ማለት ኢዩ።

በዚ መሠረት ብሞንጎንነት በጊዕ ዘይኮነ፣ ባዕሉ ብርእሱ ንእግዚአብሔር ባህ ዘበል መስዋዕቲ ገሩ ኣቕረበ። ከማኡውን ከወፊ ዝክእል ብቕዕ ካህን ኮይኑ ርእሱ ኣወፊየ። በዚ ከኣ እሙን፣ ቅቡል፣ ንእግዚአብሔር ባህ ዘበል፣ ምስ ድላዩ ዝሰማማዕ (ዕብ. 5:8፣ 10:4-10) ቦቲ ሓደ ጉድኒ፣ ቦቲ ካልኣይ ከኣ ርእሱ በጃ ኣጎሞቲ ዘሕልፍ “ረገሩግ” ተሓባባሪ (his solidarity) (ዕብ. 2:14-18) ክሳብ ሞት ምኳኑ የነጽር።

ኣብዚ ከኣ እተን ዝለዓለ ናይ ፍቕሪ ክልተ ጉድኒ ብዝለዓለ መልክዕ ክፍተማ ንርኢ፣ ውሉዳዊ ፍቕሪ እግዚአብሔር፣ ሕውነታዊ ፍቕሪ ደቂ ሰባትን። ክርስቶስ ብቕዕ ካህን ዝኮነ ብመንፈስ ቅዱስ ዝተመልአ፣ ብኃይሊ ፍቕሪ ዝተመልአ፣ ዝኮነ ፍቕሪ ርእሲ ዘይብሉ ብምኳኑ ኢዩ።

ከመይ ኢሉ ብጸሎትን ምህልላን፣ ብመሃሪ ተኣዝዞን ከም ዝፈጸሞ ኣብ ዝሓለፈ (ዕብ. 5:7-8) ርኢናዮ ኢና።

ኣብ 9:14 መንፈስ ቅዱስ ወይ ዘለዓለማዊ መንፈስ ዝብሎ ዘሎ ነቲ ቦታ ናይ ሰማያዊ ሓዊ (2ዜና 7:1፣ 2መቃ. 2:10) ወይ ከኣ ናይ ኣምላክ እሳት (1ነገ. 18-38፣ ሌዋ. 6:5-6፣ 9:24) ኣብ ጥንታዊ መስዋዕቲ ተኪኡ ይርከብ። እቲ ሓቀ ካብ ሰማይ ዝመጸ ሓዊ፣ መንፈስ ቅዱስ ኢዩ። እቲ ተግባር ብጸሎትን ብለጋስ ተኣዝዞን እንተተሰኒዩ፣ ንሱ ጥራሕ ኢዩ ነቲ ምልዋጥ ናይቲ መስዋዕቲ ከተግብሮ ዝክእል።

ክርስቶስ ደሙ አፍሰሰ (9:12.14)፣ ሞት ገላሌ ርእሱ ወፊየ (9:15)። ፍረ ናይዚ መስዋዕቲዚ ከአ ካብ ደም ክርስቶስን (9:14፣ 10:19.29) ብእምነትን (10:22) ኢዩ ዝርከብ።

እዚ ሓቀ ን መንፈሳውን መስዋዕቲ ክርስቶስ ክሳብ ሕልና ደቂ ሰባት ዝበጽሕ ፍረ ኢዩ ዘለዎ፣ “ደም ክርስቶስ ... ንሕልናና ካብ ተግባረ ሞት ከንጽሓና ኢዩ” (9:14)። ክብሪ ክርስቶስ ከአ ኣብዚ ብሕማማቲን ተአዝዞኡን ዘረጋገጸ “ሞንጎኝነት” (9:15) ኢዩ ዘለዎ።

እዚ ደራሲ ብከምዚ ክርስቶስ ነቲ ትሕዝቶን ኣገባብ መስዋዕቲ ከም ዝለወጠን፣ ሞት ክርስቶስ መስዋዕቲ ምዃኑ፣ እኳ ደአ እቲ እንኮ ሓቀ ኣድማዒ መስዋዕቲ ምዃኑ ይገልጻልና።

ንሕና ናብዚ መስዋዕቲዚ ክንኣቲ ዝተዓደምና ኢና። እዚ ከአ ነንሕድሕድን ብዝማላልኣ ክልተ ነገራት ኢዩ ዝትግበር።

- ቀዳማይ ርክብ ምስ እግዚኣብሔር - ተአዝዞ - ብምልኣት ንድላይ እግዚኣብሔር ምቕባል (5:8፣ 10:7-10)፣
- ካልኣይ - ርክብ ምስ ደቂ ሰባት - ርኅራኄን፣ ናይ ለጋስ ምትሕብባርን (solidarity) መንፈስ ኢዩ (2:17-18፣ 4:5)።

ኣብቲ ካብ ክርስቶስን ዝሕተት መስዋዕቲ ዘድልዩውን እዞም ክልተ ነገራት እዚኦም ኢዮም።

- እታ ንመስዋዕቲ ክርስቶስ ንምትግባር እተድሊ ዝነበረት ድላይ እግዚኣብሔር ምፍጻም (10:7.9)፣ ኣብ ሕይወት ክርስቶስን እውን ተድሊ ንሳ ኢያ። ከም ንውርደት ምዕጋስ (10:36) ኮነ፣ ግብረ ሰናይ (13:21) ይኩን።

መስዋዕቲ ክርስቶስን ንሕይወት ፍቕሪ ዝምልከት ክኸውን ኣለዎ። “ንኣምላክ ከምዚ ዝኣመሰለ መስዋዕቲ ኢዩ ዜሓገሶ እሞ፣ ሠናይ ምግባርን ዘለኩም ምስ ካልኣት ምምቓልን ኣይትረስቡ” (ዕብ. 13:16)።

ከምዚ ብማለት እቲ ደራሲ ንትሕዝቶቲ ጥንታዊ ኣምልኮ፣ ንወጽኣዊ ኣፍኣዊ ሕግታት ምሕላው ዓቢ ኣገዳስነት ዝህብ ብምንባሩ ይነጽጎ (ዕብ. 13:9፣ 9:10)።

ሕጂ ግን ማዕረ ማዕረቲ ንቡር ሕይወት ዝከይድ ኣምልኮ ዘይኮነስ፣ ነቲ ሕይወት ብምሉኡ ዚምልከት ኢዩ። ነቲ ሕይወት ብምልኡ ከአ ተአዝዞ ንእግዚኣብሔርን ህያብ ነሕዋትን ከም ዝኸውን ምልዋጥ ኢዩ ዕላማኡ።

4.4 ሕይወት ክርስቶስን ተልእኮ ክህነት ከም መስዋዕትን

ኣብዚ ሓዲስ ርኢቶ መስዋዕቲ እንታይ ኢዩ ሥራሕ ተልእኮ ክህነት?

ንሓዋርያዊ ተልእኮኡ ንክገልጽ ቅ.ጳውሎስ ነዚ ዘነጽር ሓሳብ ኣብ መልእክቲ ናብ ሮማውያን ከምዚ ይብል፡-

“ቡቲ ካብ ኣምላክ ዝተዋህበኒ ጸጋ፣ ከም ዘዘካክረኩም ኮይነ ብዛዕባ ገለ ነገራት ደፊረ ጽሑፊልኩም ኣለኩ። እዚ ከአ እቲ ብመንፈስ ቅዱስ ዝተቐደሰ መስዋዕቲ ኮይኖም ዝቐረቡ ኣሕዛብ (ኣረማውያን)፣ ብኣምላክ ቅቡላት ምእንቲ ኪኮኑ፣ ነቲ ቅዱስ ተልእኮ ወንጌል ኣምላክ እናፈጸምኩ፣ ንኣሕዛብ ናይ ኢየሱስ ክርስቶስ ኣገልጋሊ ምእንቲ ክኸውን ኢዩ” (ሮሜ. 15:15-16)።

እታ ትርጉም ገናውን ቅንዕቲ ኣይኮነትን ኣብ ግሪክ “እቲ ተልእኮ ኣረማውያን ብመንፈስ ቅዱስ ክቕደስን ቅቡል ክኸውንን” ኢዩ ዝብል። እዚኦም ከኣ እቶም ካብ ኣረምነት ዝተመልሱ ክርስትያን ማለቲ ኢዩ። ማለት ጳውሎስ ሓደ ተቐባሊ (ተዓዛቢ) ተራ ጥራሕ ዘይኮነስ ነቶም ኣመንቲ ኣብቲ መስዋዕቲ ንጡፍ ተራ ንክህበም ኢዩ ከምኡ ዝብል ዘሎ። ኣቕዲሙውን ከምዚ ይብል፡- “እምበኣርሲ ኣገዋተዮ፣ ሰብነትኩም ሕያውን ቅዱስን ንኣምላክ ባህ ዜብልን መስዋዕቲ ጌርኩም ከተቕርብዎ፣ ብምሕረት ኣምላክ እልምነኩም ኣሎኩ። እዚ ማለት እቲ መንፈሳዊ ኣገልግሎትኩም ኢዩ” (ሮሜ 1፡1-2)።

ስለዚ መስዋዕቲ ናይቶም ዝተነሰሑ ኣረማውያን ንገዛእ ርእሶም ናብ እግዚአብሔር ምቕራብ ኢዩ። ሥራሕ ናይቲ ሓዋርያ ከኣ ኣብዚ ወፊያን መስዋዕትንዚ መተካእታ ብዘይብሉ ኣገባብ ቦቲ ንዓኡ ሓደራ ዝተዋህበ ቅዱስ ተልእኮ ወንጌል ምሕጋዝ ምግልጋል ኢዩ። ቅዱስ ተልእኮ፣ ተልእኮ ክህነትን ክፍጸም ኣለዎ። ኣብዚ ጳውሎስ ነቲ ቃል ከይጠቐስ፣ ብዛዕባ ተልእኮ ሓዲስ ክህነት ይዛረብ ምህላዉ ንጹር ኢዩ።

ስለዚ እቲ ሓዲስ ክህነት፣ መሳርሒ ናይቲ ናይ መንፈስ ቅዱስ ኮንካ፣ ንክርስትያን፣ ነቶም ዝተነሰሑ ኣመንቲ ንእግዚአብሔር ቅቡል መስዋዕቲ ኮይኖም ምእንቲ ክቕርቡ ነቲ ናቲ “እባት” ምምሕልላፍ ኢዩ።

ከመይ እቲ መስዋዕቲ ብእግዚአብሔር ቅቡል ንክኸውን ብመንፈስ ቅዱስ ክቕደስ ኣለዎ።

ቀንዲ ተልእኮ ኣገልግሎት ክህነት ከኣ እዚ ኢዩ፡- ብቃል እግዚአብሔርን ብምስጢራትን ንመንፈስ ቅዱስ ምምሕልላፍ። ድኅሪኡ መንፈስ ቅዱስ ንኩሉ ዝልውጦ።

ቀንዲ ተልእኮ ክህነታዊ ጸዋዕታና እዚ ኢዩ፡- ሕይወት ኣመንቲ ብኣኡ ተለዊጡ ቀጸሊ መስዋዕቲ ምእንቲ ክኸውን ንመንፈስ ቅዱስ ምክፋሎም ኢዩ።

ኣብ መጽሓፍ ቅዱሴና ነዚ ሥራሕ መንፈስ ቅዱስ እንተ ተዓዘብና፣ ካብ መጀመርያ “መንፈስ ቅዱስ ካብ መልዕለተ ሰማያት ወራዳ፣ ነዚ መስዋዕቲዚ ዘጽልለላን ዝቕድሰላን መዓልቲ ክንደይ እተገርም ኢያ። እዛ ሰዓት እዚኣ ክንደይ እተደንቕ ኢያ፣ ሰላም እግዚአብሔር ምሳይን ምስ ኩልኩምን ኪኸውን ብጽሞናን ብፍርሓትን ፍይምኩም ጸልዩ” (መጽ. ቅዱሴና)።

ካብዚ ጀሚሩ ኣብ ምሉእ መጽሓፍ ቅዱሴና “ምሳካን ምስ ወሃቢ ሕይወት መንፈስ ቅዱስን” እናበልና ብቐጸሊ ንሥራሕ መንፈስ ቅዱስ ንጽውዕ።

ኣብ ሳልሳይ ናይ ላቲን ኣኩቲተ ቁርባንውን ነዚ ብዝበለጸ እትገልጽ ሓሳብ ኣላ። “መንፈስ ቅዱስ ንዓካ ባህ ዘብል ነገሪ መስዋዕቲ ይግበረና” ብማለት ንስራሕ መንፈስ ቅዱስ ብንጹር ይገልጸልና።

እዚ ኢዩ እቲ ቀንዲ ትሕዝቶ ትምህርቲ ጳውሎስን መልእክቲ ዕብራውያንን። እዚ ኢዩውን ዕላማ ምሉእ ታሪክ ድኅነት፣ ማለት ደቂ ሰባት ብመንፈስ ቅዱስ ተለዊጦም ንእግዚአብሔር ባህ ዜብል መስዋዕቲ ከም ዝኮኑ ምግባር። ንእግዚአብሔር ባህ ዜብል መስዋዕቲ ምኳን ማለት ከኣ ኣብ ኣገልግሎት ኣሕዋት ምጽማድ ማለት ኢዩ።

ድላይ እግዚአብሔር፡- ፍቕሪ ኣብ ልባትና ከም እትነብር ምግባር ኢዩ። እዚ ኢዩ ከኣ እቲ ለውጢ፣ ንስሓ ደቂ ሰባት ዝበሃል። እዚ ኢዩ መደብ እግዚአብሔር ማለት ፍቕሪ ኣምላክ ኣብ ምድሪ ከምዘዕወት፣ ከምዝነግሥ ምግባር፣ ጸዋዕታ ክህነት ከኣ ኣብዚ ምስጢራዊ መደብ እግዚአብሔር ኣገዳሲ ፍሉይ ተልእኮ ኣለዎ።

5. ሓዲስ ኪዳን

ሓዲስ ኪዳን ዝብል ኣርእስቲ ንሥራሕ ክርስቶስን ንተልእኮ ክህነትናን ዝገልጽ ኣዚዩ ኣገዳሲ ኣርእስቲ ኢዩ። በዚ መሠረትዮ ጳውሎስ “ኣገልገልቲ ሓዲስ ኪዳን” (2ቆሮ. 3፡6) እናበለ ዝሃረብ። እዚ ነቲ ብዛዕባ ሓዲስ መስዋዕቲ ዝብለና ክንምልኦን ክንዛዛሞን ኢና።

ኪዳን - ሓደ መሠረታዊ ነጥቢ ቅ.ቁርባን ምኳኑ ምዝካር የድሊ። ኣብ ጸሎት ሓሙስ ኢየሱስ ነቲ ጽዋዕ ኣልዒሉ፡ “እዚ ናይ ኪዳን ደመይ ኢዩ” (ማቴዎስን ማርቆስን) ወይ ከኣ “እዚ ጽዋዕዚ ናይ ሓዲስ ኪዳን ደመይ ኢዩ” (ሉቃስን ጳውሎስን) ክብል ንረክቦ።

እታ “ኪዳን” እትብል ቃል ኣብ ኩሎም ዘይትተርፍ ቃል ኢያ። እቲ ካልእ ቃላት ክለዋወጥ ንርእዮ። ንኣብነት ኣብ ማቴዎስን ማርቆስን ብዛዕባ እንጌራ እንክሃረብ፣ “እዚ ሥጋይ ኢዩ” ጥራሕ ይብል።

ኣብ ጳውሎስውን ብዛዕባ ጽዋዕ እንክሃረብ “ምእንታኩም ዝፈሰሰ” ወይ “በጃ ብዙኃት ዝፈሰሰ” ዝብል ኣይጥቀምን። ብዛዕባ “ሰርዖት ኃጢአት” ዝሃረብ ከኣ ማቴዎስ ጥራሕ ኢዩ። እቲ “ኪዳን” ዝብል ግን ኣብ ኩሎም ይርከብ። እቲ ቀንዲ ትርጉም ቅ.ቀሓርባን ዝገልጽ ኮይኑ ከኣ ይርከብ።

ነዚ ኣርእስቲዚ ማለት “ሓዲስ ኪዳን” ንምጽናዕ፡ ስለምንታይ ዝያዳ ኣብ ወንጌላውያን ወይ ኣብ ገለ ገለ ጽሑፋት ጳውሎስ ዘይንምርኮስ? ስለምንታይ ኣብ መልእክቲ ዕ ብራውያን? ዝብል ሕቶ ክለዓል ይክእልዮ።

“ኪዳን” ዝብል ቃል ኣብ ወንጌላውያን ተገሊጹ ኣይንረክቦን ኢና። ብዘይካ ኣብ ምስራዕ ቅ.ቀሓርባንን ኣብ ጸሎተ ዘካርያስን እቲ ቃል ምጥቃስ ኪዳን ዝብል ቃል ኣብ ወንጌላውያን ኣይርከብን ኢዩ። ኣብ ጳውሎስ ከኣ ኣብ ገለ ገለ መልእክታቲ ይጥቀሙሉ። ኣብ ኩሉ ኩሉ ትሽዓተ ጊዜ ይጥቀሙሉ። መልእክቲ ዕብራውያን ግን ልዕሊ 17 ጊዜ ክጠቕሳን ክጥቀሙላን ንረክቦ። ካብ ምሉእ ሓዲስ ኪዳን፡ ኣብኣ ጥራሕ ኢዩ ብግልጺ ብዛዕባ ምሕዳስ ኪዳን ኦሪት ዝሃረብ። ዕብ. 9፡19-21 ነዚ ናይ ዘጸአት ዘኪሩ ሙሴ ደም ወሲዱ ናብ ሕዝቢ ከም ዝነጸጎ ይሃረብ። “እዚ እቲ እግዚአብሔር ነዘን ቃላት እዚአተን ኪህበኩም ከሎ ዚአተዎ ኪዳን ዜጽንዕ ደም ኢዩ እናበለ ናብ ሕዝቢ ነጸጎ” (ዘጸ. 24፡8)።

መልእክቲ ዕብራውያን ኣብ ምሉእ ሓዲስ ኪዳን እታ እንኮ ነቲ ናይ ኤርምያስ ብዛዕባ “ሓዲስ ኪዳን” ዝሃረብ ብምሉኡን ብዝበፍሐን እትጠቕስ ኢያ። ኣብ ዕብ. 8፡8-12 ከኣ ተጠቂሱን ተገሊጹን ንረክቦ። እታ ዝነውሐት ኣብ ሓዲስ ኪዳን እትርከብ ጠቕሲ ብሉይ ኪዳን ኢያ። እንደገናውን ኣብ ዕብ. 10፡16 ነታ ቀንዲ ክፋላ ይጠቕሳ።

ስለዚ ነቲ “እዚ ናይ ሓዲስ ኪዳን ደመይ ኢዩ” ዝብል ናይ ቅዳሴ ቃላት ክንርዳእ እንተደለና ነዚ ኣብ መልእክቲ ዕብራውያን ዘሎ ከነጽንዖን ክንርድኦን ኣሎና። እቲ መልእክቲ ንምሉእ ትውፊት ብሉይ ኪዳንን፣ ንኩሉ ተልእኮ ክርስቶስን ኣመልኪታ እትሃረብ ብምኳን ሰፊሕ መጽናዕቲ ዘድልዮ ኢዩ።

ከም መበገሲ ግን ነቲ ናይ ኤርምያስ ንርኣ።

5.1 ሓዲስ ኪዳን

ኤርምያስ ኣብ ሓደ ሃገራዊ ጸገም ዝነበሮ እዋን፣ ርክብ እግዚአብሔርን ሕዝቡን ተብቲኩ ኣብ ዝመስለሉ ዝነበረ እዋን፣ ዝሓሸ እዋን ክመጽእ ኢዩ ኢሉ ይንበ። ሓዲስ ኪዳን ከም ዝህሉ፣ ዝበለጸ ውሽጣውን ግላውን ኣብ ምሕረት ዝምስረትን ኪዳን ከም ዝህሉ ይንበ።

- ውሽጣዊ ኪዳን፡- እግዚአብሔር ንሕጉ ኣብ ልቢ ሰባት ዘንብረሉ (ኤር. 31፡33)፣
- ግላዊ ኪዳን፡- ነፍሲ ወከፍ ቀጥታዊ ርክብ ምስ እግዚአብሔር ክህልዎ ኢዩ (ቁ. 34)።
- ኣብ ምሕረት ዝተመስረተ ኪዳን፡- እግዚአብሔር ንኃጢአቶም ኣይኪዝክሮን ኢዩ (ቁ. 34)።

“ሓዲስ ኪዳን” ማለት እንታይ ማለት ኢዩ?

ብግሪክ ነቲ “ሓዲስ” ዝብል ቃል ዝገልጽ ክልተ ቃል ኣለዎ።

“ነዮስ” - ሓዲስ - ናይ መጨረሻ እዋን ወይ ንእሽቶ ብዕድመ ማለትዮ። ዝተጸገነ፣ ዝተሓደሰውን የስምዕ።

“ካይኖስ” ሓዲስ - ዝተፈለ ካብ'ቲ ቅድም ዝነበረ ዝሓደሰ ዘይኮነስ ኣዚዩ ዝተፈለ ነገር። እዚ ቅድም ዘይነበረ ሓዲስ ዓይነት ማለትዮ።

ኣብ ኤርምያስ “ካይኖስ” ኢዩ ዘሎ። ስለዚ ዝተለወጠ፣ ካልእ ዓይነት ኪዳን፣ ካልእ ዓይነት ሕይወት፣ ካልእ ዓይነት ርክብ ማለትዮ። ከም'ቲ እተን ቀዳሞት ቀጻላ ዓሰርቱ ቃላት ምስ ተሰብራ (ዘጸ. 32፡19) ካልእ ቀጻላ ጌሩ ክትክኣን ንሙሴ ዝኣዘዞ (ዘጸ. 34፡1) እዚ ምጽጋን ኢዩ። ሓዲስ ትእዛዝ ኣይኮነን ሂቡዎ። ስለዚ ከም'ቲ ጸሓፍቲ ብሉይ ኪዳን ወትሩ ዝብልዎ ናብ'ቲ ናይ ቅድም ሕገ (ኪዳን) ምምላስ ዝብል ኣይኮነን። ወላ ኣብ ጊዜ ኢየሱስ እዚ ርድኢትዚ ኢዩ ኔሩዎም።

መልእክቲ ዕብራውያን ግን ነዚ ኣይቅበሎን ኢዩ። ብመሠረቱ ኣብ ኤር. 31፡31፣ ኣብ ዘጸ. 34፡1 ዓብይ ፍልልይ ኢዩ ዘሎ። እቲ ናይ ዘጸ. 34፡1 ከም'ቲ ናይ ቅድም ኢዩ ወላ ቃላቱ ወላ ኣገባቡ። ናይ ኤርምያስ ግን “ክም'ቲ ምስ ኣቦታትኩም ዝገበርኩዎ ዘይኮነስ ሓዲስ ኪዳን ክገበር ኢዩ” ኢዩ ዝብል። ስለዚ ሓዲስ ዓይነትዮ ምሕዳስ ወይ ምጽጋን ናይ ዝነበረ ኣይኮነን።

እቲ ካልኣይ ኪዳን ምድላይ፣ ብመሠረቱ እታ ቀዳመይቲ ዋጋ ከም ዘይብላ ዘነጽር ኢዩ።

“እታ ቀዳመይቲ ኣበር እንተ ዘይርከባ፣ እታ ካልኣይቲ ኣይመድለየትን ኔራ” (ዕብ. 8፡7)። ምክንያቱ ኢሉ ከኣ ነቲ ናይ ኤርምያስ ብሰፊሕ ይጠቅስ።

ኣብ ምዝዛም ከኣ “ነዚ ኪዳን እዚ 'ሓድሻ' ኢሉ ብምጽዋዕ ነቲ ቀዳማይ ኣረጋት ገበሮ፣ ዝኣረገን ዝበለየን ከኣ ጠፋኣይ ኢዩ” (ዕብ. 8፡13)።

ብተመሳሳሊ ኣገባብ ጳውሎስ ከም ኣንጻር ናይ'ቲ “ሓዲስ ኪዳን” ዝብል ናይ ኤርምያስ፣ “ብሉይ ወይ ኣረጋት ኪዳን” (2ቆሮ. 3፡6.14) ኢሉ ይዛረብ። እዚኣ ካብ ምሉእ ቅ.መጽሓፍ ኣብዚኣ ጥራሕ እትርከብ ቃል ኢዩ። በዚ ኢዩውን እቲ “ብሉይ ኪዳን” ዝብል ስም ዝመጸን መጻውዒ ናይ'ቲ ቀዳማይ ክፋል ቅ.መጽሓፍ ዝኮነን።

ኣብ ሮማ 7፡6 - ኣረጋት ናይ ጽሑፍ ሕግን፣ ሓዲስ መንፈሳዊ ሕይወትን የወዳድር።

ኣብ ኤፌ. 4፡22-24 ከኣ ነቲ ኣረጋት ሰብ ቀንጢጥና ነቲ ክርስቶስ ዘሓደሶ ሓዲስ ሰብ ንልበስ ይብል።

አብ ዕብ. 8:13 ኣዚዩ ተሪር ቃል ኢዩ ዝጥቀም። “ኣረጊት” ጥራሕ ዘይኮነስ “ኣረጊት ገበር” (antiquare) ብምባል ብዓንቀጽ ይጥቀሙ።

ስለዚ እታ ቀዳመይቲ ዋጋ ዘይብላ፣ ዝበለየት፣ ዝኣረገትን እኳ ደኣ ኪዳን ተባሂላ ክትጽዋዕ ዘይግብኣን ጌሩ የቐርባ።

5.2 ኣምልኮን ኪዳንን

ፍሉይነት ናይታ ሓዳስ ኪዳን ድሮ ብኤርምያስ ጽቡቕ ተገሊጺ ኢያ። ስለስተ ነገራት ከኣ ተማልእ፡-

- እግዚአብሔር ንሕጉ ኣብ ልቢ ሰባት ከቐምጦ ኢዩ፣
- ነፍሲ ወከፍ ቀጥታዊ ርክብ ምስ እግዚአብሔር ክህልዎ ኢዩ፣
- ኃጢአቶም ከኣ ክመሓርን ክድምሰስን ኢዩ።

እቲ ጸሓፊ ከም ዘለዎ ይጠቐሶ ግን ኣይገልጽን፤ ከመይ ዕላማኡ ከመይ ኢሉ ከም ዝሕደስ ምግላጽ ይመስል። እዚ ከኣ ናብ'ቲ ርክብ ኣምልኮን ኪዳንን ዝብል ካልኣይ ነጥቢ የሰጋግረና። ብዛዕባዚ ከኣ ካብ ኤርምያስ ዝበለጸ መግለጺ ይህብ።

ኤርምያስ ነታ ሓዳስ ኪዳን ጥራሕ ይገልጽ፣ እዚ ግን እቲ ቀንዲ መሠረት ነጥቢ ናይቲ ኪዳን የነጽር። ሓዲስ ዝኮነ ኪዳን ንክህልወካ፣ ሓዲስ መሠረት የድልየካ፣ ካብ'ቲ ናይ ቅድም ዝተፈለ ሓዲስ መሠረት የድሊ።

ኣይሁድ ክሳብ ኩምራን ዝነበረ ብዛዕባ መሠረት ናይዛ ሓዲስ ኪዳን ኣይሓተቱን፤ ኣይተገደሱን፣ ብዛዕባ ምጽጋናን ምዕማቕን ጥራሕ ይሓስቡ ነበሩ። ደራሲ መልእክቲ ዕ ብራውያን ግን በዚ ኣይተሓጎሱን፤ ድሮ ኣብ 8:6 “እታ ኢየሱስ 'መንኅ' ኮይኑ ዘገልግለላ 'ኪዳን' ካብታ ኣረጊት ዝበለጸትን፣ እቲ ንኣኡ ዝተዋህበ ኣገልግሎት ካብ'ቲ ናቶም ዝበለጸ ኢዩ” ክብል ንረክቦ።

ዝበለጸት ኪዳንን፣ ዝተፈለ ሥርዓተ ኣምልኮን። ሓዲስ ዝተፈለ ኣምልኮ እንተዘየሎ፣ ሓዲስ ኪዳንውን የሎን። እዚ ኣብ መንኅ ኣምልኮን ኪዳንን ዘሎ ርክብ ባዕሉ ዝጀመሮ ዘይኮነስ ኣብ ኦሪት ብጽቡቕ ተገሊጹ ዝርከብ ኢዩ። እዚ ብመስዋዕቲ ጌርካ ከምዝፍጸም ኢዩ ዝነግረና (ዘጸ. 24:3-8)። እቲ ኣምልኮ ነቲ ኪዳን ንምጽጋን ከምዝግበር'ውን የነጽር።

ስለዚ ነቲ ኪዳን ንምሕዳስ ነቲ ኣምልኮ ምሕዳስ የድሊ ኔሩ። ርክቡ ክገልጽ ከሎ ከምዚ ይብል፡ “እታ ቀዳመይቲ ኪዳንውን ሥርዓተ ኣምልኮን፣ ምድራዊ ዝኮነ ቤተ መቐደስን ነበራ” (9:1)።

ስለዚ እቲ ኪዳን ካብ'ቲ ንዓኡ ዘሓድስ ኣምልኮ ኢዩ ዝውሰን። ስለዚ ነቲ ኪዳን ዝበለጸ ንምግባሩ፣ ዝተፈለ ሥርዓተ ኣምልኮ የድሊ ይብለና ኣሎ (8:6)።

ስለዚ ኩሉ'ቲ ጸገም ናይ ሓዲስ ኪዳን፣ ምስ'ቲ ጸገም ናይ ሓዲስ ኣምልኮ፣ ሓዲስ መስዋዕቲ ዝተተሓሓዘ ኢዩ ኔሩ። ስለዚ እቲ ቀንድን ማእከላይን ነጥቢ “ኣምልኮ” ኢዩ።

ስለዚ ጸገም ናይቲ ብሉይ ኪዳን፣ ጸገምን ጉድለትን ናይ ኣምልኮ ኢዩ ኔሩ። ስለዚ ኩሉ'ቲ ጉድለታት ተኣሪሙ። ኩሉ ሕዝቢ ምስ እግዚአብሔር ሓቀ ርክብ ዝገብረሉ ብኣባ ተክለሚካኤል ተወልዶ ዘማኅበረ ልኡካን

አምልኮ ክርክብ አለዎ። ስለዚህ እቲ ማእከላይ ነጥቢ ኪዳን ዘይኮነ፣ እቲ ነቲ ኪዳን ዘቐውም “አምልኮ” ወይ “መስዋዕቲ” ኢዩ። በዚ ከአ ዕብ. 8-9 ነዚ ዝገልጽ ክፍሊ ኢዩ። ነዚ ከአ ኣብ 8፣1 የነጽሮ። እቲ ጥንታዊ አምልኮ ምድራዊ ኢዩ ኔሩ (8፣3-5)፣ ምስ እግዚአብሔር ርክብ ክምስርት ከም ዘይንክእል ምልክት ጥራሕ ምንባሩን የነጽር። ክርስቶስ ብመስዋዕቲ ግን ናብ ሰማያዊ ደረጃ በጺሑ ኢዩ (9፣24-28)፣ ሓቀ ርክብ ምስ እግዚአብሔር መስራቲ ኢዩ።

ሓሳብ ናይ ጥንታዊ አምልኮን ኪዳንን ዝንጸግ ኣይኮነን፣ ዕላማኡ መንፈሳዊ ባህሪ ምክሰኻስ፣ ካብ ኃጢአት ምንጻሕ፣ ጽቡቕ ርክብ ምስ እግዚአብሔር ምግባር (5፣1-3፣ 9፣13፣ 9፣18-22፣ ... ወዘተ) ዝብል ምንባሩ ጽቡቕ ኢዩ ኔሩ። እንተኮነ ኣገባቡን ዓይነቱን ድኩም ኢዩ ኔሩ። በዚ ከአ ዋጋ ስኢኑ ተሪፉ። እቲ መንገድንቲ ብቑዕ ኣይነበረን። ርክብ እግዚአብሔርን ሕዝብን ክምስርት ዝክእል መጋበሪ ወይ ሞንጎ ኣይነበሮምን።

5.3 አምልኮን፣ ኪዳን ኣብ ምስጢር ክርስቶስን

እቲ ሓዲስን ዝበለጸን መሠረት ዝበልጽዮ ኣሎ። እዚ ከአ እቲ ብሞትን ትንሣኤን ክርስቶስ ዝመጸ (ዝተገብረ) ለውጢ ወይ ተሓድሶ ኢዩ። እቲ ሓዲስ ኪዳን ኣብዚ ናይ ክርስቶስ ለውጢ ኢዩ ዝምስረት።

ብሓፈሻ ኣብቲ መስዋዕቲ ዝብል ክፍሊ ብሰፊሕ ስለ ዝረኣናዮ፣ እቲ ሞትን ትንሣኤን ክርስቶስ ከመይ ጌሩ ነቲ ጉድለታት ብሉይ አምልኮ (መስዋዕቲ) ከም ዝለወጠ ምድጋሙ ኣየድልን። ነቲ ዝነበረ ፍልልያት ኣጥፊኡ፣ ሓቀ ን፣ ንእግዚአብሔር ባህ ዘብልን፣ ምስ ኣሕዋቱ ዝተሓባበር ርኅሩኅን ኮይኑ ክሳብ ሞት ተኣዚዞ፣ ብቑዕ ሞንጎ ኮይኑ ነቲ ዝድለ መስዋዕትን ኪዳንን ኣሓደሶ፣ ለወጦ።

ብወፊያኡ (መባኡ) ንእግዚአብሔር ባህ ኣበሎ፡ “እኒሆ ፍቓድካ ክፍጽም መጺኦ ኣለኩ” (10፣9)። በዚ ከአ እግዚአብሔር ባህ ኢሉዎ ተቐበሎን ኣብ የማኑ ኣክበሮን፡ “ብምክንያት ሞቲ ሕጂ ኣክሊል ክብርን ግርማን ደፊኡ ንርእዮ ኣለኛ” (2፣9)።

እዚ መስዋዕቲዚ ከአ ኣብቲ ናይ ቀደም ምድራዊ መቐደስ ዘይኮነስ ኣብ ሓዲስ “ቴንዳ” (9፣11)፣ ኣብቲ ብምስጢር ሕማማቲን ትንሣኤኡን ክርስቶስ ብሰለስተ መዓልቲ ዝተሓንጸ መቐደስ ኢዩ ተፈጸመ። እዛ ቴንዳ (ድኻን) እዚኣ ከአ ናብ ሓቀ ማኅደር እግዚአብሔር እተእቲ (9፣24)፣ ንክርስቶስ ድኅሪኡ ከአ ንክርስቲያን ኣብ ፍጹም ርክብ ምስ እግዚአብሔር ብርእሱ ዝገብር ኢዩ።

ርክብ ካህንን ሕዝብንክ ብከመይ የተግብሮ?

ደም ክርስቶስ ከንጽሓናን ንሕልናና ከጽርን፣ ኣብ ሓቀ ን ዓሚቕን ርክብ ምስ እግዚአብሔር ከእትወናን ዝክእልዮ። ሞት ክርስቶስ ንደቂ ሰባት ካብ ሓጢአቶም ንክድኅኖም ኢዩ ዝተፈጸመ። ከምቲ ደጋጊምና ዝበልጽዮ ሞት ክርስቶስ ሓደ ናይ ምትሕብባርን ናይ ዘይስዓር ተጸምዶን ሥራሕ ኢዩ። ስለዚ ክርስቶስ ፍጹም ስለዝኮነ (5፣9)፣ “ነቶም ዚቐደሱ ከአ ፍጹማን ገበሮም” (10፣14)።

እቲ ቀንዲ ጸገም ልቢ ወዲ ሰብ ምልዋጥ ኢዩ፣ ሓዲስን ምቕሉል (ተኣዛዝን) ዝኮነ ልቢ ከአ ምሃቡ ኢዩ። ነዚ ተልእኮዚ ንምትግባር ከአ ክርስቶስ ሓላፍነት ለበሰ። ድላይ እግዚአብሔር ፈጸሙ (10፣7)፣ ክሳብ ርእሱ ምውፋይ በጺሑ (10፣10)፣ ተኣዛዝ ተማህረ (5፣8)።

በዚ ከአ ሓዲስ ሰብ፣ ብተሓዘዎ ፍጹም ዝኮነ፣ ንሕጊ እግዚአብሔር ኣብ ልቡ ዝጸሓፈ ኮነ። ስለዚ ዝተለወጠ ሰብ ብኩሉ ንእግዚአብሔር ምእዛዝ ዝተማህረ ልቢ ኣሎ።

በቲ ኣብ ክርስቶስ እነርእዮ እምነትን ተሓማንነትን እዚ ልቢ እዚ ናትና ክኸውን ይክእልዮ። ከመይ ተሳተፍቲ ናይ ክርስቶስ ኳንና ኢና (3:14)። ብከምዝን፣ ብከምዚ ጥራሕን ከአ ኢዩ እቲ ሓዲስ ኪዳን ኣባና ክፍጸም ዝክእል። ማለት ሕጊ ኣምላክ ኣብ ልብና ክጸሓፍ (ኤር. 31:33)፣ ሓዲስ ልቢ ክነጥሪ (ሕዝ. 36:26) ብመንፈስ እግዚአብሔር ዝተሓደሰ (ሕዝ. 36:27) ይኸውን። እቲ ናይ ክርስቶስ ምልዋጥ (ዕብ. 5:8-9)፣ ናትና ምልዋጥ ይኸውን (10:14)።

ብከምዚ እቲ ርክብ ወይ እቲ ኪዳን ይምስረት፡ “በዚ ምክንያት ማለት ብፍረ መስዋዕቲ ናይታ ሓዲስ ኪዳን ሞንጎ ኮይኑ” (9:14-15)።

እታ ኪዳን ፍጹምቲ ኢያ፣ ኩሉ እቲ መሰናክል ተወጊዖ፣ ኩሎም ኣመንቲ ከአ ብዘይ ፍርሃት ናብ እግዚአብሔር ክቐርቡ ይዕደሙ ኣለዉ። ብክርስቶስ ጎደና ተከፊቲሎም ኣሎ (10:19-21)።

በዚ ከአ መስዋዕቲ ክርስቶስ ብከመይ ሓቀ መሠረት ናይቲ ሓዲስ ኪዳን ምኳኑ ርኢና። በዚውን ቅዱስ ቁርባን ከመይ ኢሉ መሠረት ናይታ ሓዲስ ኪዳን ምኳኑ ንርዳእ።

ብተወሳኪ ምስራዕ ቅ.ቀኑርባን፡ ሓደ ምልክት ጥራሕ ኣይኮነን፣ ክፍሊ ናይ መስዋዕቲ ቀራንዮ ኢዩ። ከመይ ተሳትፎ ኣርድእቲ ዝገልጽን፣ ናቲ ክብርን ትርጉምን ዘለዎ ሥራሕን ግልጽትን ኢዩ። ኢየሱስ ርእሱ ዝወፈየሉን ትርጉም ሕማማቲን ትንሣኤኡን ዘነጸረሉ ምዕራፍ ኢዩ። ሸዑ ኢዩ እቲ ብድላዩ ርእሱ የወፊ ምህላዉ ዘነጸረሉ። በዚውን ኢየሱስ ሥጋኡን ደሙን ኣረከበ። “እዚ ጽዋዕ ናይ ሓዲስ ኪዳን ደመይ ኢዩ” ብማለት ወለንታዊ ወፊያ ርእሱ ኣነጸረ። ምስራዕ ቅ.ቀኑርባን ንሕማማት ኣንፊት ዝለዓለን ምሉእን ትርጉሙ ኣነጸሩ፣ መስዋዕቲ ሓዲስ ኪዳን ኣብ መንጎ እግዚአብሔርን ሕዝቡን ምኳኑ ዘጥልሕ ኢዩ።

እዚ ኪዳንዚ ኣብ እዋን ምስራዕ ቅ.ቀኑርባን ኢዩ ተገለጹ። ኣብ ቀራንዮ ኣይኮነን። ኣብ ቀራንዮ ኢየሱስ በይኑ ኢዩ ኔሩ፡ ኣርድእቲ በይኑ ገዲፎሞ ኢዮም። ስለዚ ብዘይካቲ ኣብ ጸሎት ሓሙስ ዝገበሮ፡ ንቅ.ቀኑርባን ክንርድኦ ኣይምክኣልናን። መስዋዕቲ ክርስቶስውን እቲ ዘደንቕ ፍረኡ ኣይምተረዳእናዮን። ንክህነታዊ ኣገልግሎትና ንክንርዳእውን ነቲ ድራር ጸሎት ሓሙስን ንቀራንዮን ክንርኢ ኣሎና። ተመላላእን እቲ ሓደ ነቲ ካልኣይ ዝገልጸን ኢዩ። በዚ ጥራሕ ኢዩ ከአ ኣገልገልቲ ናይታ ሓዲስ ኪዳን ምኳኑ (2ቆሮ. 3:6) እንርዳእ።

6. ሓባራዊ ክህነትን፣ ናይ ኣገልግሎት ክህነትን

ሓባራዊ ክህነት ዝበሃል ብክልተ ኣገባብ ክግለጽ ይከኣል።

6.1. ተክእሎ ኣማኒ ምስ እግዚአብሔር ናይ ምርካብ

ክርስቶስ ነቲ ኩሉ'ቲ ዝኸበረ መሰናክል ናይ ርክብ ምስ እግዚአብሔር ምስ ኣልገሰ ከምቲ ቀደም ሊቀ ካህናት ጥራሕ ዘይኮነስ፣ ኩሎም ኣመንቲ ምስ እግዚአብሔር ክራከቡሉን፣ ናብ እግዚአብሔር ክቐርቡን ማዕጻክ ከፈተሎም። ስለዚ ኩሎም ኣመንቲ

ብክርስቶስ ምስ እግዚአብሔር ክራከቡ ይክእሉ ኢዮም። “ብኣኡ ኣቢልና ነንሕድሕድናን ምስ እግዚአብሔርን ብሓደ መንፈስ ክንራከብ ንክእል ኢና” (ኤፌ. 2:18)።

“ብታ ሓዳስን ሕይወት እትህብን ዝከፈተልና ጎደና፣ ብምሉእ ናጽነት ናብቲ ብደም ኢየሱስ ዝተከፍተ መቐደስ ክንኣቱ ንክእል ኢና” (ዕብ. 10:19-21)።

ካብ ሎሚ ንደኃር “ሓደ ንሓደ ንዓ ንእግዚአብሔ ፍለጦ ኢሉ ኣይክምህሮን ኢዩ፣ ካብ ንእሽቶ ክሳብ ዓቢይ ኩሎም ክፈልጡኒ ኢዮም” (ኤር. 31:34)።

6.2. ነፍሲ ወከፍ ኣማኒ ከም ቅቡልን ንእግዚአብሔር ባህ ዘብል መስዋዕትን ጌሩ ብፍቕሪ ንገሃእ ርእሱ ከወፊ ይክእል ኢዩ።

መስዋዕቲ ክርስትያን ንህልውናካ፣ ንሕይወትካ ብመለኮታዊ ፍቕሪ ምልዋዮ። ፍቕሪ ክልተ ገጽ ኣለዎ፣ ፍቕሪ እግዚአብሔርን፣ ፍቕሪ ብጻይን። እዘን ክልተ ገጽ ከኣ ኣብ መስዋዕቲ ናይቲ ርኅሩኅን ተኣዛዝን ዝኮነ ክርስቶስ ዘለዎ ኢዩን። ብተመሳሳሊ ኣገባብ ከኣ ኣብ መስዋዕቲ ክርስትያን ክህልዎ ኣለወን።

መስዋዕቲ ክርስቶስ “ውሉዳዊ ተኣዛዝን፣ ንድላይ እግዚአብሔር ምፍጻምን” ተባሂሉ ይግለጽ። “እኒህኩ ኦ እግዚአብሔር ድላይካ ክፍጽም” እዚ መስዋዕቲዚ ኢዩ ከኣ ካብ ኩሎም ክርስትያን ዘድሊ።

“ንኣምላክ ከምዚ ዝኣመሰለ መስዋዕቲ ኢዩ ባህ ዘብሎም፣ ሠናይ ምግባርን ዘሎኩም ምስ ካልኣት ምምቓልን ኣይትረስዑ” (ዕብ. 13:16)።

ከመይ ሃይማኖት ሎሚ ኣብ ሕይወት ክምስረት ኣለዎ። ከምቲ ክርስቶስ ንሕይወቱ ዘወፈዩን፣ ንሕይወቱ ብጸሎትን ብወፊያ ርእስን ብፍቕሪ ዝለወጠን ናብ እግዚአብሔር ዘወፈዩን ኢዩ።

ቅ.ጴጥሮስውን ንኣመንቲ ኣንጻር ኩሉ እከይ እናተቐለሉ መንፈሳዊ መስዋዕቲ ከወፍዩ ይዕድም።

መልእክታት ጳውሎስ ብዛዕባ ክህነት ዝብል ቃል ኣይዛረብን። መል. ዕብራውያን እውን ንሕይወት ክርስትያን ኣመልኪቱ ኣይዛረብን። ብዛዕባ “መስዋዕቲ” ጥራሕ ይዛረብ።

1ጴጥሮስን ራእይ ዮሐንስን ግን ኣብ ዘጽኣት ተመርኩሶም ነቲ ክህነታዊ ቃል ይጥቀሙሉ። “ንቃለይ እንተ ሰሚዕኩምን፣ ንትእዛዛተይ (ንኪዳነይ) እንተ ሓሊኩምን ... ንሰካትኩም መንግሥቲ ካህናትን ቅዱስ ሕዝብን ክትኮኑኒ ኢኩም” (ዘጸ. 19:5-6)። ራእይ ዮሐንስ ነቲ ቃል ምስ ደም ክርስቶስ ኣተሓሒዞ ይዛረበሉ፣ ግን ትርጉሙ ኣይገልጽን (ራእ. 1:6፣ 5:10)።

1ጴጥሮስ ግን ብዝበለጸ ነቲ ናይ ቤተክርስቲያን ክህነት ይገልጸ “ናብቲ ብሰብ ተናዒቑ ዝተደርበዩ፣ ብኣምላክ ግና ጎሩይን ክቡርን ዝኮነ ሕያው እምኒ፣ ናብ ጎይታ ቅረቡ። ንሰካትኩምውን ቅዱሳን ካህናት ኩንኩም ነቲ ሳላ ክርስቶስ ኣብ ኣምላክ ቅቡል ዝኮነ መንፈሳዊ መስዋዕቲ ምእንቲ ክተቐርቡ፣ ከም ሕያዎን ኣእማን ኮንኩም ኣብ መንፈሳዊ ቤት ተኣነጹ” (1ጴጥ. 2:4-5)።

እዚ ጠቕሲዚ ነቲ ሓቀ ን ሕይወታውን ዝኮነ መስዋዕቲ ክርስቶስ ጠቐሱ፣ ብሰብ ከም ዝተነጽገ፣ ብኣምላክ ግን ከምዝከበረ ይነግረና። ቀጺሉ ከኣ ነቲ ልክዕ ንዓኡ ክመስል ብኣባ ተክለሚካኤል ተወልዶ ዘማኅበረ ልኡካን

ዘለዎን መስዋዕቲ ርእሲ ከወፊ ዘለዎን ጸዋዕታ ክርስቲያን ይገልጻልና። ኣብዚ ከኣ እቲ “ሓባራዊ ክህነት” ዝብሃል ተነጺሩ ንረክቦ።

ስለዚ እቲ ክህነት ናይ ኩሎም ክርስቲያን ከምቲ ናይ ክርስቶስ ክህነት ናብ እግዚአብሔር ቀሪቦም፣ እቲ ዝልውጥ መንፈሳዊ መስዋዕቲ ኣብ ኩሉ ኩነታት ሕይወት ብፍቕሪ ከቕርቡ ይዕድም።

7. ናይ ኣገልግሎት ክህነት

ቦታ ናይ ኣገልግሎት ክህነትከ ደኣ ኣበይ ኣለዎ?

በዚ ዝረኣናዮ ቦታ ዘለዎ ኣይመስልን። እቲ ክህነት ክርስቶስን ክህነት ኣመንትን ጥራሕ ዝኣክል ይመስል። ገሊጹም ብሕልፊ ካልእ ክህነት ኣብ ሞንጎ ምግባር ንኣድነት ክርስቲያን ሓገዝ ዘይኮነስ ዕንቅፋት ኢዩ ይብሉ።

ብሓቂ ግን እቲ ናይ ኣገልግሎት ክህነት ናቲ መተካእታ ዘይብሉ ፍሉይ ቦታ ኣለዎ። ንኣድነትን ንተሓድሶን ለውጥን ሕይወት ኣመንቲ ከኣ ኣዚዩ ኣገዳሲ ኢዩ።

7.1 ናይ ሞንጎኝነት ኣድላይነት

እቲ ሓደ ኣገዳሲ ነጥቢ እቲ ኣቐዲምና ዝተዛረብናሉ ናይ ሞንጎኝነት ኣድላይነት ኢዩ። ክህነት ክርስቶስን ክህነትን ኣመንትን ተመሳሳሊ ኮይኑኻ እንተተራእየና፣ ሓደ መሠረታዊ ፍልልይ ከኣ ኣለዎ። ክርስቶስ ፍጹም መስዋዕቲ ሕይወቱ ባዕሉ ከቕርብ ዝክእል ብቕዑስ ገንሽልን ክኢላ ካህንን ኢዩ።

ንኩሎቲ ንፍቕሪ ዝጸረር ኩነታት ክልውጥ ዝክእል ኃይሊ መለኮታዊ ፍቕሪ ኣለዎ። ብሕማማቱ ኢየሱስ፣ ነቲ ዝያዳ ጽልኢ ዘንጸባርቕ ኩነታት ናብ ኩነታትን መግለጽን ፍጹም ፍቕሪ ለዊጥዎ ኢዩ።

ክርስቲያን ግን ነዚ ንምትግባር ዓቕሚ ይበሉዎምን፣ ምስ ክርስቶስ ሓቢሮም ጥራሕ ኢዮም ንሕይወቶም ናብ ከምኡ ዝኣመሰለ ፍቕሪ ከልዕሉ ዝክእሉ። ኩሎም እዞም ብዛዕ ባኡ ዚዛረቡ ጸሓፍቲ ጳውሎስ፣ ጴጥሮስ፣ መል. ዕብራውያን፣ እዚ መሠረታዊ ነገር ምዃኑ ይምስክሩ።

ወላ ሓደ ጽሑፍውን ሓደ ክርስቲያን ንክህነቱ በይኑ (ክነብሮ) ይክእልዩ ዝብል ኣይንረክብን። ወትሩ ምስ ክርስቶስ ተተሓሒዞ ከም ዝነብሮ ኢዩ ዘነጽር።

ግላዊ ክህነት ዝብል ቃል ተገራጫዊ ኢዩ። 1ጴጥሮስ ከምዝብለና፣ ንክህነትና ንክንትግብር ናብቲ ሕያው እምኒ ዝኮነ ክርስቶስ ክንጽጋዕ ከምዘለና ኢዩ ዝሕብረና። ስለዚ ግላዊ ዘይኮነስ ሓባራዊ ክህነት ኢዩ ዝሕብረና።

“ብምንጎኝነት ክርስቶስ” ኢዩ ዝብለና ጴጥሮስ። “ብኣኡ ኣቢልና ናብ ኣቦ ክንቀርብ ንክእል” (ኤፌ. 2:18)። “ብክርስቶስ ኢየሱስ ናብ እግዚአብሔር ይቕርቡ” (ዕብ. 7:25)። ኩሎም ብደም ክርስቶስ (ዕብ. 10:19) ክቕርቡ ተዓዲሞም ኢዮም። ብክርስቶስ ድላይ እግዚአብሔር ክፍጽሙ ጽዑዓት ኢዮም (ዕብ. 13:21)።

አብ መስዋዕቲ ክርስቶስ ናይ “መስዋዕቲ” ክፍልን ናይ “ሞንጎኝነት” ክፍልን ኣሎ። እቲ መስዋዕቲ ኩሎም ኣመንቲ ከወፍይዎ ዝግብእም ኢዮ። ዕዳማት ኢዮም። እቲ ናይ ሞንጎኝነት ግን ብፍላይ ንክርስቶስ ዝምልከት ኢዮ። “ኣምላክ ኣደ ኢዮ። እቲ ኣብ ሞንጎ ኣምላክን ሰብን ዘሎ መተዓረቂ ድማ ኣደ ንሱ ኢዮ። ንሱ ከኣ እቲ ሰብ ዝኮነ ክርስቶስ ኢየሱስ ኢዮ” (1ጢዋ. 2:5)። እቲ ሞንጎ ክንጸር ኣለዎ። ኣደ ኣሳብ ጥራሕ ወይ ኣደ ናይ ኣእምሮ ምስንዳው ኣካሊ ኣይኮነን። እቲ ሞንጎ ንክሰርሕ ካልእ ክከውን ኣለዎ። ንክቕበል ካባካ ወጻኢ ክከውን ኣለዎ። ኣደ ንክርስቶስ ዝውክል፣ ምልክት ሞንጎኝነት ክርስቶስ ዝከውን የድሊ። በዚ ከኣ ከምቲ ጳውሎስ ዝብሎ፡ ክርስቶስ “እቲ ሞንጎ ናይታ ሓዳስ ኪዳን” (ዕብ. 9:15) “ኣገልገልቲ ሓዲስ ኪዳን” (2ቆሮ. 3:6) ሸይሙ ኢዮ። እዚኣቶም ኣብ ዝተፈላለ እዋንን ኣብ ዝተፈላለ ቦታን ዝውክልዎን ህልው ዝገብርዎን እውን ኣይኮኑን። ኣገልገልቲ ወይ ኣምባሳደራት ክርስቶስ ኢዮም። ስለዚ ዝፈትሑን ዘተዓርቑን ኢዮም። ብሥልጣኖም ዘይኮነ ከኣ ብሰልጣን ክርስቶስ ዝሰርሑ ኢዮም። ስለዚ ኣምባሳደራት ክርስቶስ ኢዮም (2ቆሮ. 5:20)፣ ኣገልገልቲ ክርስቶስን፣ ኣመሓደርቲ ምስጢራት እግዚአብሔርን ኢዮም (1ቆሮ. 4:1)። ብሰንኪ’ቲ ቅዱስ ተልእኮኣም ከኣ ኣሕዛብ ብመንፈስ ቅዱስ ክቕደሱን፡ ኣብ ቅድሚ እግዚአብሔር ቅቡላት ክኮኑን ይርከቡ (ሮሜ 15:16)።

ከምቲ ኣቐዲምና ዝረኣናዮ ጳውሎስ ኣብዛ ናይ ሮሜ 15:16 ክህነታዊ ቃል ከይተጠቐመ ኣዚዩ ኣገዳሲ ዝኮነ “ቅዱስ ተልእኮ” ቢሉ ዝሰምዮ ክህነታዊ ኣገልግሎት የነጽር። ሓዊ መንፈስ ቅዱስ ናብ ሕይወት ሰባት ምውላዕ ከኣ ይብሎ። ንሕይወት ደቂ ሰባት ምእንቲ ክትቅድስን ክትልውጥን ሓዊ መንፈስ ቅዱስ ምክፋሎም ኢዮ።

7.2 ተልእኮ ክህነት ኣገልጋሊ ናይ ሓባራዊ ክነት ኢዮ

ናይ ኣገልግሎት ክህነት ምልክት (Sacramental) ስለ ዝኮነ ካልኣይ ደረጃ ኢዮ ዝሕዝ። ካልኣይ ኣገዳስነት ኢዮ ዘለዎ። መጋበሪ እምበር ዕላማ ኣይኮነን። እዚ ማለት ግን ንኣገዳስነቲን ንኣድላይነቲን ኣብ ሕቶ ዘእቲ ኣይኮነን። ናይ ኣገልግሎት ክህነት ዕላማ ኣይኮነን። ኣብ ሞንጎ ሓቀ ህልውና ክርስቶስን ኣመንትን ኮይኑ ዘገልግል ኢዮ። በዚ ኢዮ’ውን ናይ ኣገልግሎት ክህነት ዝበሃል፡ ምክንያቱ ኣገልጋሊ ኢዮ።

ብዘይካ ክህነት ክርስቶስ፡ ናይ ኣገልግሎት ክህነት ዋጋ ኣይምሃለዎን፣ ከማኡ’ውን ብዘይካ ርክብ ምስቲ ክህነት ክርስቶስን ዋጋ የቢሉን። እቶም ክልተ እንተለዉ ጥራሕ ኢዮ ዝህሉ። ግን ኣዚዩ ኣገዳሲ ኢዮ።

እዚ ሞንጎኝነት እዚ ምንጻግ ነቲ ሞንጎኝነት ክርስቶስ ነጺግካ፣ ኣብ ባዕላውነትን፡ ርእሰ ፍርድን ግላዊ እምነትን ምምላስ ምኮነ። እዚ ከኣ ንኩነት እዚ ዝለዓለ መግለጺ ፍቕሪ ኣምላክ ንግና ዝኮነ ምስጢረ ሥጋዊ ዝነጽግ ኢዮ።

ሞንጎኝነት ክርስቶስ ንነፍሲ ወከፍ ኣማኒ ምስ እግዚአብሔር ምርካብ ጥራሕ ዘይኮነስ፡ ንኩሎም ኣመንቲ ኣደ ሕዝቢ እግዚአብሔር ጌሩ ዝጠምር፡ ዘተሓባብር ኢዮ። ንኩሎም ደቂ ሰባት ምስ እግዚአብሔርን ኣብ ነንሕድሕዶምን ከም ዝሓብሩ ምግባር ኢዮ። ኣብ ማኅበር ኣመንቲ ኣብ ቤተ ክርስቲያን ከይኣቶካ ንሞንጎኝነት ክርስቶስ ክትቕበል ኣይከኣልን ኢዮ።

እቲ ናይ ኣገልግሎት ክህነት ምልክትን መጋበርን ሞንጎኝነት ክርስቶስ ኮይኑ፡ ነቲ ኣካል ክርስቶስ ይሰርዕን፣ ኣደ ይገብሮን። ኣብ ኤፌ. 4:12 እቶም ኣገልገልቲ ምእንቲ’ዚ ዕላማዚ ብክርስቶስ ከም ዝተመዘዙ ይሕብር። ኩሎም ኣብ ሓድነት እምነት ምእንቲ ክመጹ።

ህንጻት ቤተክርስቲያን ሓደ መንም ማኅበረ ሰብ ምህናጽ ዘይኮነስ፡ ክህነታዊ መልክዕ ዘለዎ ስለ ዝኮነ፣ እዚ ናይ ክህነት ኣገልግሎት ብግዲ የድልዮ። በዚ ኢዩ ከኣ እቲ ሕንፃ ዝሕነጽ።

ስለዚ ክህነት ክርስቲያንን፣ ናይ ኣገልግሎት ክህነትን፣ ክልተ መዓርግ ዘይኮነስ፣ ክልተ ገጽ ናይ ሓደ ሥእሊ ኢዩ። ክልተ ተመላላእቲ ጎድንታት ኢዮም።

ብሓደ ወገን እቲ “መባእ”፣ በቲ ሓደ ከኣ እቲ ሞንጎኝነት። በቲ ሓደ ወገን እቲ ኩነት ሕይወት፣ በቲ ሓደ ከኣ ምልክት ናይቲ ሞንጎኝነት ኢዩ ዘሎ። ሓባራዊ ክህነት ሓቀ መባእ ኢዩ፣ ናይ ኣገልግሎት ክህነት ግን ምልክት ሞንጎኝነት ኢዩ።

7.3 ተሳትፎ ካህናት ኣብ ሓባራዊ ክህነት

ነናትካ ክህነት ዝበሃል የሎን፣ እቲ ቀንድን ናይ ኩሉን እቲ ሓባራዊ ክህነት ስለ ዝኮነ፣ ማለት ንኩላ ቤተ ክርስቲያን ዝምልከት ወላ ነቶም ኣገልገልቲ ክርስቶስ እውን ዝምልከት ኢዩ። በዚ እውን ኩልና ኣሕዋት ኢና።

ነዚ ሓባራዊ ክህነት ዘየተግብር ናይ ግሉ ናይ ሕይወት ርክብ ምስ ክርስቶስ የቢሉን። በዚ ከኣ እቲ ክልተ ክህነት ኣብ ሕይወትናን ኣብ ኣገልግሎትናን ተፈላሊዩ ክፍለጥ ኣለዎ። ክምቀል ኣለዎ ኣይኮናን እንብል ዘሎና፣ ንርክቡን ሓድነቲን ኣብ ሕቶ ምእታው ዘይኮነስ፣ መለዮኡ ክንፈልጥ ኣሎና ማለትና ኢዩ።

ንርእሱ ብዝርኢ እቲ ካህን በቲ ሓባራዊ ክህነት ኢዩ ርክቡ ምስ እግዚአብሔር ዘደልድልን መባኡ ዘወፍን።

ስለዚ ከምቲ ጳውሎስ ዝብሎ፡ “ክትበልዑ ይኩን ክትሰትዩ፣ ወላውን ዝኮነ ካልእ ሥራሕ እንክትሰርሑ፣ ኩሉ ንክብሪ እግዚአብሔር ኢልኩም ግበርዎ” (1ቆሮ. 10፡31)። እዚ ኢዩ እቲ ሓባራዊ ክህነት ዝበሃል። ወትሩ እተዘውትሮ ክህነት ኢዩ። እቲ ናይ ኣገልግሎት ክህነት ግን ወትሩ እተዘውትሮ ኣይኮነን። ሞንጎ ን ምልክትን ናይ ክህነት ክርስቶስ ኮይነ ክሰርሕ ከለኩ ጥራሕ ኢዩ እቲ ናይ ኣገልግሎት ክህነተይ ዝነበሮ (ዝትግበሮ)። ስለዚ እቲ ንኩሉ ህልውናና ዝውንኖ እቲ ሓባራዊ ክህነት ኢዩ። ወላ እቲ ናይ ኣገልግሎት ክህነት ነቲ ሓባራዊ ክህነት ቦታ ይህቦ ኢዩ።

ንኣብነት፡- ቅዳሲ እንክቕድስ ሓደ ካህን ምልክትን ሞንጎ ን ናይቲ ናብ ኣቦ ዝውፈን፣ ነሕዋቱ ከኣ ኣብ ወፊያኡ ዘሳትፍን ክርስቶስ ኮይኑ ኢዩ ዝሰርሕ። እቲ ምቕዳስ ናይ ኣገልግሎት ሥራሕ ኢዩ። ናይቲ ካህን ግላዊ ሥራሕ ኣይኮነ። እቲ ቅዳሲ እናቕደሰ ግን ከም ኩሎም እቶም ኣመንቲ ኣብቲ ዝቕደስ ዘሎ ብእምነት ክሳተፍ ኣለዎ።

እዚ ክፍሊዚ እቲ ሓባራዊ ክህነት ኢዩ ዘነጸር። ከመይ ሓደ ካህን ብዘይ ምስትውዓልን ዓሚቕ እምነትን ቅዳሴ ክቕድስ ይክእል ኢዩ። በዚ ከኣ ንባዕሉ ረብሓ ዘይብሉ ይተርፍ። በዚ ናቲ ግብዝነት ግን እቲ ቅዳሴ ዝጎድሎ የቢሉን። ንባዕሉ ጥራሕዮ ካብቲ መኣዲ ምሕረት ኣምላክ ዝነጸል።

በዚ ከኣ ነቲ ናይ ኣገልግሎት ክህነት ፈጸሙ ነቲ ናይ ሓባር ክህነት ይገድፍ ኣሎ ማለት ኢዩ።

እዚ ናይ ኣገልግሎት ክህነትዚ ብተወሳኪ ቃል እግዚአብሔር ኣብ ምምሕልላፍን፣ ንሕዝቢ እግዚአብሔር ብሓድነት ኣብ ምጎሳይንውን ይነጥፍ። ከመይ ኅብረትን ሓድነትን ቤተክርስቲያን ብዘይካ ብሥራት ቃል ኣምላክ (ማለት ብሥልጣን ምብሳር የድሊ) ብኣባ ተክለሚካኤል ተወልዶ ዘማኅበረ ልኡካን

አይህንጽንዮ። አብ መጽሐፍ ዘሎ ቃል እግዚአብሔር ዝኸውን ብሥልጣን ብዝያዳ ከኣ አብ ውሽጢ ሥርዓተ ኣምልኮ (ናይ ጸሎት ሃዋህወ) ክብሰር ከሎ ኢዩ ህያውን ዝዓይን ዝኸውን።

ከማኡ'ውን እቲ ንሓድነት ቤተክርስቲያን ዝግበር ኣገልግሎት፣ ጉስነት ቤተክርስቲያን ሥልጣን ክርስቲስ የድልዮ። እቶም ኣመንቲ ንውክልና ናይ'ቲ አቡን ወይ ካህን ከም ናይ ክርስቲስ ጌሮም ኢዮም ዝቐበልዎ። ከም ናይ ውልቀ ሰብ ኣይኮነን፣ ብዝተረፈ ኣብ ባዕላውነትን ኣንነትን ህልክን ምዘንበለ፣ ከምቲ ፖለቲካዊ ጉስነታት።

እቲ “ካህን” እውን ንክርስቲስ ንክውክል ዝያዳ ፍሉይ ርክብ ምስ ክርስቲስን ምስ ኣሰራርሓኡን ክህልዎ የድሊ። በዚ ኢዩ ከኣ ነቲ መጓሰ ነቐሕኩም ሓልውዎ እናበሉ፣ ጳውሎስ ኮነ ጴጥሮስ ዝላበዉ።

መደምደምታ

ናይ ኣገልግሎት ክህነት ናይ ዕቤትን ናይ ትሕትናን ገጽ ኣለዎ።

- **ዓብይ ኢዩ** - ምክንያቱ ክርስቲስ ብእኡ ከም ሞንጎ ኮይኑ ስለ ዝሰርሕ።
- **ትሑት ኢዩ** - ከመይ እቲ ካህን ነቲ ዝሰርሖ ሥራሕ ናተይ ክብሎ ዘይክእል፣ ንካልእ ወኪሉ ዝሰርሕ ልኡክ ጥራሕ ብምዃኑ። ትሑት ኢዩ'ውን ምክንያቱ ኣገልጋሊ ናይ'ቲ ሓባራዊ ክህነት ብምዃኑ።
- **ትሑት ኢዩ** - ብርእሱ ጥራሕ ክፍጽሞ ስለዘይክእልን፣ ኣድላይነት ሞንጎኻነት ስለ ዘለዎን። ነቲ ካብ እግዚአብሔር ኣመጽእ ጸጋታት ብሥራሓት ክርስቲስ ስለ ዝቐበሎ (ብምስጢራት)። እዚኡቶም ከኣ ብኣገልግሎት ናይ'ቲ ካህን ኢዮም ዝትግበሩ፣ ዝመሓላፉ። ብዘይካይ ሓንቲኳ ክትገብሩ ኣይትክእሉን ኢኩም። ነቲ መዓርግዚ ባዕ ሉ ክወስዶ ዝክእል የሎን።

ዓብይ ኢዩ'ውን፣ ምክንያት ከመይ ሓቀ ወፊያን መስዋዕቲ ሕይወትን ብምዃኑ። ናይ ሕይወት ምልዋጥ ምሕዳስ ዘምጽእ ብምዃኑ መጋበሪ ዘይኮነስ ዕላማዮ። እዚ ሓባራዊ ክህነት ናይ ኩሎም ኣመንቲ ብምዃኑ ከኣ ሕውነትን ሓድነትን ይፈጥር። በዚ ኢዩ ከኣ ቅ.ኣጎስጢኖስ ነቶም ምእመናኑ “ምሳካትኩም ክርስቲያን ኢዮ፣ ምእንታኩም ከኣ ኣቡን ኢዮ” ዝብሎም ዝነበረ።

እዚ ነቲ ዋጋ ዘይብሉ ፍልልይን ናይ ዕብላላ መንፈስን ኣወጊዱ፣ ከም ኣመንቲ ኩልና ማዕረ ምዃና፣ ከም ካህናት ከኣ ኣገልገልቲ ምዃና ክርድኣና ኣለዎ። እቲ ብወገን ምእመናን ብፍላይ ከኣ ደቂ ኣንስትዮ ዝርኣ ቅንኢ ወይ ባህጊ ናይ ኣገልግሎት ክህነት'ውን ክውገድ ይክእል።

ንጹር ርድኢት ምህላው፣ ንነፍሲ ወከፍ ክብሩን ሓላፍነቱን ንክርዳእን ብሓባር ከኣ ንክዓ ብን ይሕግዝ ኢዩ።

እስመ በኩለሂ ይሴባሕ እግዚአብሔር!!